

ಆಸಕ್ತಿವಹಿಸಿ ಇದನ್ನು ಬಗೆಹರಿಸಲು ಸಂಪೂರ್ಣ ಕಾರ್ಯಕ್ರಮ ತೆಗೆದುಕೊಳ್ಳುವಂತೆ ವಿನಂತಿ ಮಾಡಿಕೊಳ್ಳುತ್ತೇವೆ.

†ಶ್ರೀ ಎಸ್. ಆರ್. ಬೊಮ್ಮಾಯಿ:—ವಿದ್ಯಾರ್ಥಿಗಳ ವಿಷಯದಲ್ಲಿ ಓನೇ ತಾರೀಖು ರೆಸ್ಟ್ರಿಕೇಟ್ ಮಾಡಿದರೆ ಪುನಃ ಅಶಾಂತಿ ವಾತಾವರಣ ಬರುತ್ತದೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರ ಭರವಸೆ ಕೊಡಬೇಕು. ಕೆಲ ವಾತಾವರಣ ನಿರ್ಮಾಣವಾಗದಂತೆ ನೋಡಿಕೊಳ್ಳಬೇಕು. ಇದರ ಹಿನ್ನೆಲೆ ಏನು ಅದನ್ನು ಸಂಪೂರ್ಣವಾಗಿ ವಿಚಾರಣೆ ಮಾಡುತ್ತೇವೆಂದು ಭರವಸೆ ಕೊಟ್ಟಿದ್ದೀರಿ. ಘಟನೆ ನಡೆದ ಸಮಯದಲ್ಲಿ ಯಾರು ಇದ್ದರು, ಪುನಃ ಪುನಃ ಇಂತಹ ಘಟನೆಗಳು ನಡೆಯದಂತೆ ನಿಷ್ಪಕ್ಷಪಾತವಾದ ವಿಚಾರಣೆ ಮಾಡಿ, ಯಾರು ತಪ್ಪಿತಸ್ತರು ಇದ್ದಾರೆ ಅವರ ಮೇಲೆ ನಿರ್ದಾಕ್ಷಿಣ್ಯವಾಗಿ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ಮತ್ತು ಈ ವಿಷಯವನ್ನು ರಾಜಕೀಯವಾಗಿ ಬಳಸಿಕೊಳ್ಳಲು ಇದು ನಡೆದಿದೆ. ಇವರ ಜೊತೆಗೆ ೧೯೬೯ರಲ್ಲಿ ಮತ್ತು ಎಕ್ಸ್‌ಪೋ ೭೦ ಇಂದಲೂ ನಾವು ನೋಡಿದ್ದೇವೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರ ತೀವ್ರವಾಗಿ ಆಲೋಚನೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಇದರಲ್ಲಿ ರಾಜಕೀಯ ಬೇಕಾಗಿಲ್ಲ.

ಇದರಿಂದ ಅಲ್ಲಿಯ ವಾತಾವರಣ ನಿರ್ಮಾಣವಾಗಿದೆ. ಆದ್ದರಿಂದ ಬೆಂಗಳೂರು ವಿಶ್ವವಿದ್ಯಾನಿಲಯದಲ್ಲಿ ದಯವಿಟ್ಟು ನಿಷ್ಪಕ್ಷಪಾತವಾದ ವಿಚಾರಣೆಯನ್ನು ಆದಷ್ಟು ತೀವ್ರವಾಗಿ ಮಾಡಿ ತಪ್ಪಿತಸ್ಥರಿಗೆ ಶಿಕ್ಷೆ ಮಾಡುವ ಕ್ರಮ ಕೈಗೊಳ್ಳಬೇಕು ಎಂದು ನಾನು ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ:—ರೆಸ್ಟ್ರಿಕೇಷನ್ ಪ್ರೊಸೀಡಿಂಗ್ ವಿದ್ಯಾರ್ಥಿಗಳ ಮೇಲೆ ನಡೆಯುವಂತೆ ಸಿಂಡಿಕೇಟ್ ಮೀಟಿಂಗ್‌ನಲ್ಲಿ ಮಾಡಬಾರದು ಎಂದು ಮಾನ್ಯ ಸದಸ್ಯರಾದ ಶ್ರೀಮಾನ್ ಬೊಮ್ಮಾಯಿ ಅವರು ಹೇಳಿದ್ದಾರೆ. ಯೂನಿವರ್ಸಿಟಿ ಆಕ್ಟ್ ಪ್ರಕಾರ ಸಿಂಡಿಕೇಟಿಂಗ್‌ಗಲೀ, ಸೆನೆಟ್‌ಗಲೀ ಯಾವುದೇ ಆದೇಶವನ್ನು ಕಳುಹಿಸುವ ಹಕ್ಕು ಸರ್ಕಾರಕ್ಕೆ ಇಲ್ಲ. ಸದ್ಯದ ಪರಿಸ್ಥಿತಿಯಲ್ಲಿ ಈ ಒಂದು ಘಟನೆ ಆದ ತಕ್ಷಣ ರೆಸ್ಟ್ರಿಕೇಷನ್ ಪ್ರೊಸೀಡಿಂಗ್ಸ್ ಮಾಡುವುದು ವಿಹಿತವಲ್ಲ ಎಂದು ಸಿಂಡಿಕೇಟ್ ಸದಸ್ಯರು ತಿಳಿದು ಕೊಳ್ಳುತ್ತಾರೆಂದು ನಾನು ನಂಬಿದ್ದೇನೆ. ಏತಕ್ಕಿಂತ ಕೆಲವು ಸಾರಿ ವೈಯಕ್ತಿಕವಾಗಿ ರಾಜಕೀಯ ಉಪಯೋಗ ಮಾಡಿಕೊಳ್ಳುವುದು ನನ್ನ ಗಮನಕ್ಕೆ ಬಂದಿದೆ. ಅದನ್ನು ನಾನು ಒಪ್ಪುತ್ತೇನೆ. ಕೆಲವು ಸಾರಿ ಉಪಯೋಗ ಮಾಡುತ್ತಾರೆ ಅದನ್ನು ನಾನು ಒಪ್ಪುತ್ತೇನೆ. ಪರಸ್ಪರ ವೈಯಕ್ತಿಕವಾದ ಜಗಳದಲ್ಲಿ ವಿದ್ಯಾರ್ಥಿಗಳ ಒಂದು ಗುಂಪು ಇನ್ನೊಂದು ಗುಂಪಿನ ಮೇಲೆ ತಳ್ಳಿದರೆ ಅದು ಅಷ್ಟಕ್ಕೆ ಸೀಮಿತವಾಗುವುದಿಲ್ಲ. ಅದು ತನಿಖೆಯಿಂದ ಹೊರಬರಬೇಕು. ಒಂದು ವೇಳೆ ಈ ಘಟನೆಯ ಹಿಂದೆ ಯಾವುದೇ ಪ್ರೊಫೆಸರಾಗಲೀ ಅಥವಾ ಬೇರೆ ಯಾರೇ ಆಗಲೀ ಯಾವುದೇ ರಾಜಕೀಯ ಇದರಲ್ಲಿ ಇದ್ದರೆ ಅದನ್ನು ಬೇರು ಸಹಿತ ಕಿತ್ತು ಹಾಕುವ ಕಠಿಣ ಕ್ರಮವನ್ನು ಸರ್ಕಾರ ಕೈಗೊಳ್ಳುತ್ತದೆ ಎಂದು ನಾನು ಈ ಸದನಕ್ಕೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

### MOTION OF THANKS TO GOVERNOR'S ADDRESS

SRI H. T. KRISHNAPPA : (Nagamangala).—Mr. Speaker, Sir, I beg to move that:

“We the members of Karnataka Legislative Assembly assembled in this session, beg leave to thank the Governor for the address delivered to the members of the Legislature on 23rd January 1980.”

SRI B. N. KENGE GOWDA.—I second the motion.

MR. SPEAKER.—The question was proposed.

† ಶ್ರೀ ಎಚ್. ಟಿ. ಕೃಷ್ಣಪ್ಪ:—ಮಾನ್ಯ ಅಧ್ಯಕ್ಷರೇ, ಈ ಸಾಲಿನ ಮಾನ್ಯ ರಾಜ್ಯಪಾಲರ ಭಾಷಣ ಚಿಕ್ಕದಾದರೂ ಕೂಡ ಅವಶ್ಯಕವಾದ ಎಲ್ಲಾ ಪ್ರಮುಖ ಅಂಶಗಳನ್ನೂ ಸಹ ಒಳಗೊಂಡಿರುವ ಎನ್ನತಕ್ಕಂಥಾದ್ದು ನನ್ನ ಖಚಿತವಾದ ಅಭಿಪ್ರಾಯ. ಕಳೆದ ಸಾಲಿನಲ್ಲಿ ನಮ್ಮ ಸರ್ಕಾರ

ಮಾಡಿರತಕ್ಕ ಸಾಧನೆಗಳು ಏನು ಎಂಬುದನ್ನು ಮತ್ತು ಬರತಕ್ಕ ಸಾಲಿನಲ್ಲಿ ನಾವು ಮಾಡಬೇಕಾಗಿರತಕ್ಕ ಕಾರ್ಯಕ್ರಮಗಳು ಏನು ಎನ್ನುವ ಬಗ್ಗೆ ಸಾಕಷ್ಟು ಅಂಶಗಳನ್ನು ರಾಜ್ಯಪಾಲರ ಭಾಷಣ ಹೊಂದಿದೆ ಎನ್ನು ತಕ್ಕಂಥಾದ್ದು ನನ್ನ ಅಭಿಪ್ರಾಯವಾಗಿದೆ. ರಾಜ್ಯಪಾಲರ ಭಾಷಣದ ಆರಂಭದಲ್ಲಿ ಒಂದು ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ. ಅದು ಕಳೆದ ಕೆಲವು ತಿಂಗಳಲ್ಲಿ ಈ ರಾಜ್ಯದಲ್ಲಿ ಆದಂತಹ ಒಂದು ದೊಡ್ಡ ರಾಜಕೀಯ ಬದಲಾವಣೆ. ೫೩ ತಿಂಗಳ ಕಾಲ ಅಧಿಕಾರದಿಂದ ದೂರ ಇದ್ದಂತಹ ಶ್ರೀಮತಿ ಇಂದಿರಾ ಗಾಂಧಿಯವರು ಪುನಃ ಪ್ರಧಾನಿಯಾಗಿದ್ದಾರೆ ಎನ್ನ ತಕ್ಕಂಥಾ ಅಂಶ ಇದು ಬಹಳ ಮಹತ್ವ ಪೂರಿತವಾದ ಘಟನೆ ಎನ್ನ ತಕ್ಕಂಥಾದ್ದು ನಾವು ತಿಳಿದುಕೊಳ್ಳಬೇಕು. ಪ್ರಜಾಪ್ರಭುತ್ವದಲ್ಲಿ ಚುನಾವಣೆಗಳು ಬರುತ್ತವೆ, ಬರಲೇ ಬೇಕು. ಚುನಾವಣೆಗಳು ಆಗದೆ ನಾವು ಇಲ್ಲಿಗೆ ಬರುವ ಹಾಗಿಲ್ಲ. ಸರ್ಕಾರ ರಚನೆ ಮಾಡುವ ಹಾಗೆ ಇಲ್ಲ. ಸರ್ಕಾರವನ್ನು ನಡೆಸುವಹಾಗಿಲ್ಲ. ಪ್ರಜಾಪ್ರಭುತ್ವ ವ್ಯವಸ್ಥೆ ಎಲ್ಲಿಯವರೆಗೆ ಮುಂದುವರೆಯುತ್ತಿದೆಯೋ ಅಲ್ಲಿಯತನಕ ಚುನಾವಣೆ ಅನಿವಾರ್ಯ. ಆದ್ದರಿಂದ ಚುನಾವಣೆಯಲ್ಲಿರುವ ಮಹತ್ವ ಅಂಶಗಳು ಏನು ಎನ್ನ ತಕ್ಕಂಥಾದ್ದು ನನ್ನ ತಿಳಿವಳಿಕೆಯಿಂದ ಬಹಳ ಮುಖ್ಯ ಎಂದು ನನಗನ್ನು ಸುತ್ತುದೆ, ನಮ್ಮ ದೇಶದ ನಿಜವಾದ ಪ್ರಭುಗಳು, ಪ್ರಜೆಗಳು ಈ ಪ್ರಭುಗಳು ಯಾವ ಕಾಲದಲ್ಲಿ ಯಾವ ಯಾವ ರೀತಿ ತೀರ್ಮಾನ ತೆಗೆದುಕೊಂಡಿದ್ದಾರೆ, ನಿರ್ಧಾರ ತೆಗೆದುಕೊಂಡಿದ್ದಾರೆ ಎನ್ನ ತಕ್ಕಂಥಾದ್ದು ನನ್ನ ವಿಶ್ಲೇಷಣೆ ಮಾಡಿ ಹೇಳಬೇಕಾದ್ದು ನನ್ನ ಕರ್ತವ್ಯ. ೧೯೭೭ನೇ ಇಸವಿಯಲ್ಲಿ ಚುನಾವಣೆ ನಡೆದಾಗ ಲೋಕಸಭೆಗೆ ಶ್ರೀಮತಿ ಇಂದಿರಾ ಗಾಂಧಿಯವರು ಪ್ರಧಾನಿಯಾಗಿದ್ದರು. ಅದಕ್ಕೆ ಹಿಂದೆ ೧೧ ವರ್ಷಗಳು ಅವರು ಪ್ರಧಾನಿಯಾಗಿದ್ದರೂ ಕೂಡ ರಾಷ್ಟ್ರಾದ್ಯಂತ ಎಂದೂಕೂಡ ಒಂದು ಸೋಲನ್ನು ಕಾಂಗ್ರೆಸ್ ಪಕ್ಷ ಅನುಭವಿಸಬೇಕಾಯಿತು. ಜನತಾ ಪಕ್ಷ ಜಯಭೇರಿ ಹೊಡೆಯಿತು. ಸರ್ಕಾರವನ್ನು ರಚನೆ ಮಾಡಿತು ಆದರೆ ಕೇವಲ ೩೩ ತಿಂಗಳಲ್ಲಿ ಅಥವಾ ೨೮ ತಿಂಗಳಲ್ಲಿ ಅವರು ಅಧಿಕಾರವನ್ನು ಕಳೆದುಕೊಳ್ಳುವುದಕ್ಕೆ ಕಾರಣವೇನು ? ಪುನಃ ಶ್ರೀಮತಿ ಇಂದಿರಾಗಾಂಧಿಯವರನ್ನು ಈ ಪ್ರಭುಗಳು ಈ ಸ್ಥಾನದಲ್ಲಿ ಕರಸುವುದಕ್ಕೆ ಕಾರಣವೇನು ಎಂಬುದನ್ನು ತಿಳಿದುಕೊಳ್ಳಬೇಕಾದಂಥಾದ್ದು ಬಹಳ ಮುಖ್ಯ ಮತ್ತು ಅವಶ್ಯಕ. ಇವರು ಪ್ರಸ್ತಾಪ ಮಾಡತಕ್ಕದ್ದು, ಜನತಾಪಕ್ಷ ಅಧಿಕಾರಕ್ಕೆ ಬಂದಮೇಲೆ ಅವರು ತಮ್ಮ ಕರ್ತವ್ಯವನ್ನು ಸರಿಯಾಗಿ ಮಾಡಿಲ್ಲ ಎನ್ನ ತಕ್ಕಂಥಾದ್ದು ಜನಗಳ ಅಭಿಪ್ರಾಯವಾಗಿತ್ತು. ಎನ್ನ ತಕ್ಕಂಥಾ ತೀರ್ಮಾನಕ್ಕೆ ಬರಬೇಕಾಗಿದೆ, ಅದು ಬರೀ ತೀರ್ಮಾನವಲ್ಲ. ನಾವೆಲ್ಲರೂ ತಿಳಿದುಕೊಂಡಿರತಕ್ಕ ವಿಚಾರ. ಜನತಾ ಪಕ್ಷ ಅಧಿಕಾರಕ್ಕೆ ಬಂದಮೇಲೆ ರಾಜ್ಯ ಮತ್ತು ರಾಷ್ಟ್ರದ ಅಭಿವೃದ್ಧಿ ಕಾರ್ಯಗಳಲ್ಲಿ ಗಮನ ಕೊಡದೆ ಜನರ ಯೋಗಕ್ಷೇಮದ ಕಡೆಗೆ ಗಮನ ಕೊಡದೆ ಆಂತರಿಕ ಕಲಹದಲ್ಲಿ ಮಗ್ನರಾಗಿ ತಮ್ಮ ಶಕ್ತಿಯನ್ನು ವ್ಯಯ ಮಾಡಿಕೊಂಡಿದ್ದೇ ಅಲ್ಲದೆ ಅಧಿಕಾರ ಮತ್ತು ಶಕ್ತಿಯ ಬದಲಾವಣೆಯ ವಿಷಯದಲ್ಲಿ ಕೂಡ ಸರ್ಕಾರ ತನ್ನ ಕರ್ತವ್ಯವನ್ನು ಸಮರ್ಪಕವಾಗಿ ನಿರ್ವಹಣೆ ಮಾಡಿಲ್ಲ. ಇದನ್ನು ರಾಷ್ಟ್ರದ ನಾನಾಭಾಗಗಳಲ್ಲಿ ನಡೆದಂತಹ ಘರ್ಷಣೆಗಳು, ದೊಂಬಿಗಳು ಇವುಗಳಿಂದ ನಾವು ತಿಳಿದುಕೊಳ್ಳಬೇಕಾಗುತ್ತದೆ. ಎಲ್ಲರಿಗೂ ಹೆಚ್ಚಾಗಿ ಅಧಿಕಾರ ಬಂದಂತಹ ಕಾಲದಲ್ಲಿ ಸೇಡು ತೀರಿಸಿಕೊಳ್ಳತಕ್ಕ ಮನೋಭಾವದಿಂದ ಯಾವ ರಾಜಕೀಯ ಪಕ್ಷ ಕೆಲಸ ಮಾಡಿದರೆ ಜನ ಅದನ್ನು ಸಹಿಸಿಕೊಳ್ಳುವುದಿಲ್ಲ ಎನ್ನುವುದನ್ನು ನಾವು ಕಲಿತುಕೊಳ್ಳಬೇಕು. ಅದನ್ನು ಜನ ಕಲಿಸಿದ್ದಾರೆ. ಅವರು ಅಧಿಕಾರಕ್ಕೆ ಬಂದರು. ಅಧಿಕಾರಕ್ಕೆ ಬಂದಮೇಲೆ ಪ್ರಜಾಯೋಗಕ್ಷೇಮಕ್ಕೆ ಸಂಬಂಧಪಟ್ಟ ಕಾರ್ಯಕ್ರಮವನ್ನು ದಾಕ ಕೊಂಡು ಕೆಲಸ ಮಾಡುವ ಕಡೆಗೆ ಗಮನ ಕೊಡದೆ ದಿನಬೆಳಗಾದರೆ ಒಂದೊಂದು ಆಯೋಗವನ್ನು ರಚನೆ ಮಾಡತಕ್ಕದ್ದು ನಡೆಯಿತು.

SRI A. LAKSHMISAGAR.— The performance of the Janatha Party and the change of Government are not the matters concerning us.

ಶ್ರೀ ಎಚ್. ಡಿ. ದೇವೇಗೌಡ.—ನಮ್ಮ ಪಕ್ಷದ ಉಪನಾಯಕರು, ಅವರು ಹೇಳುವುದನ್ನು ಕೇಳತಕ್ಕಂಥಾ ಸಹನೆ ಬೇಕು, ಸೌಜನ್ಯ ಬೇಕು. ಅವರಿಗೆ ಕೊಡುವುದು ಹೇಗೆ ಎಂಬುದನ್ನು ತಿಳಿದುಕೊಳ್ಳಬೇಕು. ನಾವೂ ನೋಡಿಕೊಳ್ಳುತ್ತೇವೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಯಾವ ಟೀಕೆಗಳೇ ಬರಲಿ, ಯಾವ ಸಲಹೆಗಳೇ ಬರಲಿ ಎಲ್ಲವನ್ನೂ ಸಹ ಒಂದೇ ದೃಷ್ಟಿಯಿಂದ ಸ್ವಾಗತಿಸುವುದಕ್ಕೋಸ್ಕರ ಈ ಭಾಷಣ ಮಾಡಿರತಕ್ಕದ್ದು. ಆದ್ದರಿಂದ ಅದಕ್ಕಾಗಿ ಅಂಜುವುದಿಲ್ಲ ಸಂತಿಗೆ ಬಂದಮೇಲೆ ಶುಲ್ಕ ಅಂಜುವುದಕ್ಕಾಗುವುದಿಲ್ಲ ನಾನು ಇಲ್ಲಿ ಬಂದಿದ್ದೇನೆ; ಭಾಷಣ ಮಾಡುವುದಕ್ಕೆ ನಿಂತಿದ್ದೇನೆ. ಹೇಳಬೇಕಾದ ವಿಚಾರಗಳನ್ನು ಹೇಳುತ್ತೇನೆ. ಅವು ಸರಿಯಿಲ್ಲ ಎಂದು ಅವರಿಗ ಮಾತನಾಡುವುದಕ್ಕೆ ಅವಕಾಶ ಕೊಟ್ಟಾಗ ಹೇಳಲಿ. ಆಮೇಲೆ ಜನತಾಪಕ್ಷದ

ವರು ಸೇಡುತೀರಿಸಿಕೊಳ್ಳುತ್ತಕ್ಕೆ ಮನೋಭಾವ ಎಲ್ಲಿಯಂತನಕ ಹೋಯಿತು ಎಂದರೆ ಶ್ರೀಮತಿ ಇಂದಿರಾ ಗಾಂಧಿಯವರು ಪ್ರಧಾನಿಯಾಗಿದ್ದಂತಹ ಕಾಲದಲ್ಲಿ ಅವರನ್ನು ಒತ್ತಿಸಿದಂತಹ ಜನ ಯಾರು ಇದ್ದರೋ ಅವರೇ ಅವರನ್ನು ಜೈಲಿಗೆ ಹಾಕುವ ಮಟ್ಟಕ್ಕೆ ಇಳಿದರು. ಇದು ಜನಗಳಿಗೆ ಹಿಡಿಸಲಿಲ್ಲ, ಎನ್ನತಕ್ಕದ್ದನ್ನು ನಾವು ಸ್ಪಷ್ಟವಾಗಿ ಅರ್ಥಮಾಡಿಕೊಳ್ಳಬೇಕು. ಅವರು ಅಧಿಕಾರಕ್ಕೆ ಬಂದಂಥ ಕಾಲದಲ್ಲಿ ಅವರು ತಮ್ಮ ಅಧಿಕಾರವನ್ನು ಬಳಸಿ ಸಂಯಮದಿಂದ ಶಾಂತಿಯಿಂದ ಉಪಯೋಗಿಸಬೇಕು. ಅಧಿಕಾರ ಇದೆಯೆಂದು ಹೇಳಿ, ಅದನ್ನು ಸಿಕ್ಕಾಪಟ್ಟಿ ಉಪಯೋಗಿಸುವುದರಿಂದ ಅನರ್ಥದ ಪರಂಪರೆಗಳು ಸಂಭವಿಸುತ್ತವೆ. ಜನ ಅದನ್ನು ಸಹಿಸುವುದಿಲ್ಲ ಎನ್ನುವುದನ್ನು ನಾವು ಅರ್ಥಮಾಡಿಕೊಳ್ಳಬೇಕು. ಆ ಸಂದರ್ಭದಲ್ಲಿ ಜನತಾ ಸರ್ಕಾರದವರು ಸಂಜಯ ಗಾಂಧಿಯವರ ಮೇಲೆ ಮತ್ತೊಬ್ಬರ ಮೇಲೆ ಅನೇಕ ಆಯೋಗಗಳನ್ನು ನೇಮಕ ಮಾಡಿದರು ಮತ್ತು ಅವರು ತಪ್ಪಿತಸ್ಥರು ಎನ್ನತಕ್ಕ ತೀರ್ಮಾನಕ್ಕೂ ಬಂದರು. ನಂತರ ಇವಳ ಮೇಲೆ ಅನೇಕ ವ್ಯಾಜ್ಯಗಳು ಬಂದುವು. ಆದರೆ ನಾನು ಕೇಳುತ್ತೇನೆ, ಅದೇ ಸಮಯದಲ್ಲಿ ಮೊರಾರ್ಜಿ ದೇಸಾಯಿ ಅವರ ಮಗನ ಮೇಲೆ ಅವರ ಪಕ್ಷದವರೇ ಆಪಾದನೆಗಳನ್ನು ಮಾಡಿದಾಗ, ಜಗಜೀವನರಾಂ ಅವರ ಮಗನ ಮೇಲೆ ಆಪಾದನೆಗಳನ್ನು ಮಾಡಿದಾಗ, ಇಂಥ ಆಯೋಗಗಳನ್ನು ಮಾಡುವುದಕ್ಕೆ ಜನತಾ ಸರ್ಕಾರದವರು ಏಕೆ ಒಪ್ಪಿಕೊಳ್ಳಲಿಲ್ಲ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುವಾಗ, ಲೋಕಸಭಾ ಚುನಾವಣೆ, ಮೊರಾರ್ಜಿ ದೇಸಾಯಿ, ಜಗಜೀವನರಾಂ ಇವರ ಬಗ್ಗೆ ಮಾತನಾಡಿದರೆ ಹೇಗೆ!

ಶ್ರೀ ಎಚ್. ಡಿ. ದೇವೇಗೌಡ.—ರಾಜ್ಯಪಾಲರ ಭಾಷಣದಲ್ಲಿ ಸರ್ಕಾರಗಳ ಬದಲಾವಣೆಯ ಬಗ್ಗೆ ಪ್ರಸ್ತಾಪ ಇದೆ. ಮಾನ್ಯ ಸದಸ್ಯರೂ ಸಹ ತಮ್ಮ ಲಿಮಿಟೇನ್‌ನಲ್ಲಿಯೇ ಹೇಳುತ್ತಿದ್ದಾರೆ ಹೇಳಲಿ,

ಶ್ರೀ ಜಿ. ಎಚ್. ಪಟೇಲ್.—ಮಾನ್ಯ ಅಧ್ಯಕ್ಷರು, ತಾವೂ ಅರಿಬಿಬಂದದ್ದು, ಜನತಾ ಪಕ್ಷದಿಂದ ಎನ್ನುವ ಅಭಿಮಾನದಿಂದ ಎಂದು ಕರೆಯಿಸಿಕೊಳ್ಳುವುದಕ್ಕೆ ಹೋಗಬೇಡಿ;

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಹೀಗೆ ಅವರು ಒಂದು ಕಡೆ ಅಧಿಕಾರವನ್ನು ದುರುಪಯೋಗ ಮಾಡಿದರು ಮತ್ತೊಂದು ಕಡೆ ತಾರತಮ್ಯವನ್ನು ತೋರಿಸಿದರು. ಬೇರೆ ಪಕ್ಷದವರಿಗೆ ಬೇರೆ ರೀತಿಯ ಆಳತೆಗೋಲು, ಅವರ ಪಕ್ಷದವರಿಗೆ ಒಂದು ಆಳತೆಗೋಲು. ಹೀಗೆ ಅವರು ತಾರತಮ್ಯ ಮಾಡಿದ್ದನ್ನು ಜನತೆ ಸಹಿಸಲಿಲ್ಲ. ಇದರ ಪರಿಣಾಮವಾಗಿ ಸಮರ್ಥ ಸರ್ಕಾರವನ್ನು ಅವರು ಕೊಡದೆ ಇದ್ದ ಕಾರಣಕ್ಕಾಗಿ ಜನತೆಯ ಮನಸ್ಸಿನಲ್ಲಿ ಒಂದು ದೊಡ್ಡ ಒಳಗುದಿಯಾಗಿ ಸರ್ಕಾರಗಳ ಬದಲಾವಣೆಗೆ ಕಾರಣವಾಯಿತು.

ಕಳೆದ ಚುನಾವಣೆಯಲ್ಲಿ ನಾವು ಕಾಂಗ್ರೆಸ್ಸಿಗರಾಗಿದ್ದೆವು, ಕಾಂಗ್ರೆಸ್ ಎರಡು ಭಾಗವಾದಂಥ ಸಂದರ್ಭದಲ್ಲಿ ಕಾಂಗ್ರೆಸ್ (ಐ) ವಿರುದ್ಧ ಪ್ರಚಾರ ಮಾಡಿದವನು ನಾನು. ಇಂಥ ಚುನಾವಣೆಯನ್ನು ನಾನು ಎಂದೂ ಕಂಡಿರಲಿಲ್ಲ. ಏಕೆಂದರೆ, ಮತದಾರರ ಮನಸ್ಸಿನಲ್ಲಿದ್ದಂತ ಗುಟ್ಟನ್ನು ಯಾರೂ ಪತ್ತೆ ಹಚ್ಚಲಿಕ್ಕಾಗಲಿಲ್ಲ. ಮತದಾರರು ಜನತಾ ಪಕ್ಷದ ವೈಫಲ್ಯತೆಯನ್ನು ಅರಿತು, ಅದರ ಪರಿಣಾಮವಾಗಿ ಕಾಂಗ್ರೆಸ್ ಪಕ್ಷವಲ್ಲದೆ ಬೇರೆ ಯಾವ ಪಕ್ಷವೂ ರಾಷ್ಟ್ರದಲ್ಲಿ ಸುಭದ್ರವಾದ ಸರ್ಕಾರವನ್ನು ಕೊಡಲಿಕ್ಕೆ, ಮತ್ತು ದಕ್ಷತೆಯಿಂದ ಕೆಲಸ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂದು ಮನಸ್ಸಿನಲ್ಲಿಯೇ ತೀರ್ಮಾನ ಮಾಡಿ ಕಾಂಗ್ರೆಸ್ (ಐ) ಪಕ್ಷಕ್ಕೆ ಮತ ಕೊಟ್ಟಿದ್ದನ್ನು ನಾವು ಗಮನದಲ್ಲಿಟ್ಟುಕೊಳ್ಳಬೇಕಾಗಿದೆ. ಆದ್ದರಿಂದ ಪ್ರಜೆಗಳು ಯಾರಿಗಾಗ್ಗೆ ಅವರೇ ನಿಜವಾದ ಪ್ರಭುಗಳು. ಅವರು ಕೊಟ್ಟಂತ ತೀರ್ಮಾನವನ್ನು ನಾವು ಒಪ್ಪಿಕೊಳ್ಳಬೇಕಾಗಿದೆ. ಕಾಂಗ್ರೆಸ್ (ಯು) ಪಕ್ಷ ಸ್ಥಳೀಯವಾಗಿ ನಾವೇ ಮಾಡಿಕೊಂಡಂಥಾದ್ದು, ಅದೂ ಕೂಡ ಶಾತ್ವಾಲಿಕವಾಗಿ ಮಾಡಿಕೊಂಡಂಥಾದ್ದೇ ಹೊರತು ಅದು ಶಾಶ್ವತವಾದುದಲ್ಲ. ಸ್ವಾತಂತ್ರ್ಯ ಬಂದ ಲಾಗಾಯಿತು ಇದುವರೆಗೂ ಕಾಂಗ್ರೆಸ್ ಪಕ್ಷವೇ ಸರ್ಕಾರವನ್ನು ನಡೆಸಿಕೊಂಡು ಬಂದಿರುವುದು. ೧೯೪೭ ರಿಂದಲೂ ನಡೆದುಕೊಂಡು ಬಂದಿರುವುದು ನಮ್ಮ ಸರ್ಕಾರವೇ. ಶ್ರೀಮಾನ್ ದೇವರಾಜ ಅರಸ್ ಅವರ ಸರ್ಕಾರವೂ ಕೂಡ ಕಾಂಗ್ರೆಸ್ ಸರ್ಕಾರವೇ. ಆದ್ದರಿಂದ ನಾನು ಇರತಕ್ಕ ವಿಚಾರವನ್ನು ಬಿಟ್ಟಿಡಬೇಕಾದ ಪ್ರಮೇಯವೇ ಇಲ್ಲ. ನಮ್ಮ ಹಿಂದಿನ ಮುಖ್ಯಮಂತ್ರಿಗಳಾದಂಥ ಶ್ರೀಮಾನ್ ದೇವರಾಜ ಅರಸ್ ಅವರು ಕರ್ನಾಟಕದವರೇ, ಅವರು ಅಧಿಕಾರಕ್ಕೆ ಬಂದ ಮೇಲೆ ಅವರಿಗೆ ರಾಷ್ಟ್ರಮಟ್ಟದ ರಾಜಕಾರಣಿಯಾಗಬೇಕು ಎಂದು ಆಸೆ ಬಂತು. ಇದಕ್ಕೆ ಕಾರಣ ಅವರಿಗೆ ಬಂದ ಖ್ಯಾತಿ. ಅವರು ಇನ್ನೂ ಹೆಚ್ಚಾಗಿ ಬೆಳೆಯಬೇಕು ಎನ್ನತಕ್ಕ ಆಸೆಯನ್ನು ಇಟ್ಟುಕೊಂಡಿದ್ದ ಪರಲ್ಲಿ ನಾನೂ ಒಬ್ಬ. ಅವರು ರಾಜಕೀಯವಾಗಿ ತೆಗೆದುಕೊಂಡ

ತಪ್ಪು ತೀರ್ಮಾನಗಳಿಂದ ಅವರ ಜೊತೆಗೆ ನಾವೂ ತಪ್ಪು ದಾರಿಯನ್ನು ಒಡಿಯಬೇಕಾಯಿತು. ಇಂಥ ಪ್ರಸಂಗ ಒದಗಬಂತು. ಅದನ್ನು ನಾನೂ ಒಪ್ಪಿಕೊಳ್ಳುತ್ತೇನೆ.

ಶ್ರೀ ಹೆಚ್. ಗಂಗಾಧರನ್.— ಇದು ಗೋಚರವಾದದ್ದು ಯಾವಾಗ ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ.— ಜನ ಹೇಳಿದ ಮೇರೆ. ನಮ್ಮ ಪಕ್ಷದ ಕೆಲವು ಒಳ ವಿಚಾರಗಳನ್ನು ಇಲ್ಲಿ ಹೇಳಬೇಕಾದ ಅವಶ್ಯಕತೆಯೂ ಇಲ್ಲ. ಅಂದಿನ ಪಕ್ಷದಲ್ಲಿ ಅವರು ಮಾಡುತ್ತಿದ್ದಂಥ ಕೆಲಸ ಕಾರ್ಯಗಳಲ್ಲಿ ಅವರು ಹೋಗತಕ್ಕ ದಾರಿಯಲ್ಲಿ ಇದು ಸರಿಯಲ್ಲ ಎಂದು ಸಲಹೆಗಳನ್ನು ಕೊಟ್ಟವರೂ ಇದ್ದಾರೆ. ಆದರೆ ಅವರು ಕೆಲವು ವಿಚಾರದಲ್ಲಿ ನಾನು ಮಾಡಿದ್ದೇ ಸರಿ. ಶ್ರೀಮತಿ ಇಂದಿರಾಗಾಂಧಿಯವರಿಗೆ ಯಾವ ವಿಧ ವಾದಂಥ ಸ್ಥಾನವೂ ಇಲ್ಲ. ಅವರು ರಾಷ್ಟ್ರದ ಜನತೆಯ ಮನಸ್ಸಿನಲ್ಲಿಯೂ ಇಲ್ಲ, ಇದನ್ನು ಚುನಾವಣೆಗಳು ರುಜುವಾತು ಮಾಡುತ್ತವೆ, ನಾನೇ ನಿಜವಾದ ಮುಖಂಡ ಈ ಸಂಸ್ಥೆಗೆ ಎನ್ನುವ ಮಾತುಗಳನ್ನು ಹೇಳಿದರು, ಇಂಥ ವಿಚಾರಧಾರೆಯನ್ನು ಅವರು ಹೊಂದಿದ್ದರು. ಒಳ್ಳೆಯ ಸ್ಥಾನದಲ್ಲಿರತಕ್ಕವರಿಗೆ ರಾಷ್ಟ್ರದಲ್ಲಿ ಏನೇನು ನಡೆಯುತ್ತದೆ. ಎನ್ನುವುದನ್ನು ಅರ್ಥಮಾಡಿಕೊಳ್ಳತಕ್ಕ ಅವಕಾಶವೂ ಸಮಗೆ ಇರಲಿಲ್ಲ. ಯೋಗ್ಯತೆಯೂ ಇರಲಿಲ್ಲ, ಅದಕ್ಕೋಸ್ಕರ ಅವರು ಹೇಳಿದಂಥ ಮಾತುಗಳನ್ನು ನಂಬಿಕೊಂಡು ಬಂದಿದ್ದೆವು, ನಂಬಬೇಕಾದಂಥ ಪರಿಸ್ಥಿತಿ ಬಂತು. ಈಗ ನಿಜವಾಗಿಯೂ ಕಾಂಗ್ರೆಸ್ ಪಕ್ಷದ ಮುಖಂಡರು ಯಾರೇಬುದನ್ನು ಅಂದರೆ, ಶ್ರೀಮನ್ ದೇವರಾಜ ಅರಸ್ ಅವರೋ, ಶ್ರೀಮತಿ ಇಂದಿರಾಗಾಂಧಿಯವರೋ ಎನ್ನತಕ್ಕದ್ದನ್ನು ಜನತೆ ತೀರ್ಮಾನಿಸಿದ್ದಾರೆ. ನಾನು ಸಹ ಕಾಂಗ್ರೆಸ್‌ನ್ನು ಯಾವತ್ತೂ ಬಿಟ್ಟು ಹೋಗಿಲ್ಲ ೧೯೪೭ರ ಲಾಗಾಯಿತು, ಕಾಂಗ್ರೆಸ್ ಸಂಸ್ಥೆಯಲ್ಲಿ ನಾನು ಕೆಲಸ ಮಾಡಿದ್ದೇನೆ.

ಶ್ರೀ ಪಿ. ರಾಮದೇವ್.— ಇದರಲ್ಲಿ ನಿಜವಾದ ಕಾಂಗ್ರೆಸ್ ಯಾವುದು, ನಕಲಿ ಕಾಂಗ್ರೆಸ್ ಯಾವುದು?

ಶ್ರೀ ಹೆಚ್. ಟಿ. ಕೃಷ್ಣಪ್ಪ.— ನಿಜವಾದ ಕಾಂಗ್ರೆಸ್, ಕಾಂಗ್ರೆಸ್ (ಐ) ಎಂದು ಮಾನ್ಯ ದೇವರಾಜ ಅರಸ್ ಅವರೇ ಹೇಳಿದ್ದಾರೆ. ಕಾಂಗ್ರೆಸ್ (ಯು) ಮುಳುಗುವಂಥ ದೋಣಿ, ಕಾಂಗ್ರೆಸ್ (ಐ)ನ್ನು ಸೇರಿ ಕೊಳ್ಳುವವರು ಸೇರಿಕೊಳ್ಳಬಹುದು ಎಂದು ಅವರೇ ಹೇಳಿದ್ದಾರೆ. ನಿಜವಾದ ಕಾಂಗ್ರೆಸ್, ಕಾಂಗ್ರೆಸ್ (ಐ) ಎಂದು ಅವರೇ ಗುರುತಿಸಿದ್ದಾರೆ. ೩+೧, ಇದರ ಅರ್ಥ ನಿಜವಾದ ಕಾಂಗ್ರೆಸ್‌ಗೆ ಹೋಗಿ ಸೇರಿಕೊಳ್ಳಿ ಎಂದು ಅವರೇ ಹೇಳಿದರು. ಅವರ ಮಾತಿನ ಅರ್ಥವನ್ನು ಒಲ್ಲಂಥವರು ಕಾಂಗ್ರೆಸ್ (ಐ)ಗೆ ಬಂದರು, ಯಾರು ಯಾರು ಸ್ವಲ್ಪ ಮಂದವಂತಿಗಳಾಗಿದ್ದಾರೆ ಅವರು ಅಲ್ಲಿದ್ದಾರೆ. ಅದಕ್ಕೆ ನಾನು ಅವರ ಬಗ್ಗೆ ಅನುಕಂಪವನ್ನು ವ್ಯಕ್ತ ಮಾಡಬೇಕೇ ಹೊರತು ಬೇರೆ ಏನೂ ಇಲ್ಲ.

ಶ್ರೀ ಪಿ. ರಾಮದೇವ್.— ನೀವು ಪಕ್ಷಾಂತರ ಮಾಡಲಿಲ್ಲವೇ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ.— ಅವರು ಕಾಂಗ್ರೆಸ್ (ಯು)ನಿಂದ ರಾಷ್ಟ್ರೀಯ ಕಾಂಗ್ರೆಸ್‌ಗೆ ಪಕ್ಷಾಂತರ ಮಾಡಿ ಅಧ್ಯಕ್ಷರಾದರು. ಇದು ಪ್ರಜಾಪ್ರಭುತ್ವ ಇತಿಹಾಸದಲ್ಲಿಯೇ ಒಂದು ದೊಡ್ಡ ಪಕ್ಷಾಂತರ. ನಾವುಗಳು ಕಾಂಗ್ರೆಸ್‌ನಲ್ಲಿದ್ದು, ಕಾಂಗ್ರೆಸ್ (ಐ)ನಿಂದ ಗೆದ್ದುಬಂದಿದ್ದೇವೆ ನಮ್ಮ ಪಕ್ಷದ ಹಸ್ತದ ಗುರುತು ನನಗೆ ಸಿಕ್ಕಲಿಲ್ಲ. ಆದರೂ ಗೆದ್ದು ಬಂದಿದ್ದೇವೆ. ಆದ್ದರಿಂದ ನಾನು ಪಕ್ಷಾಂತರ ಮಾಡಿದೆ ಎಂದು ಯಾರೋ ಸ್ವಾರ್ಥಿಗಳು ಹೇಳಿಕೊಳ್ಳಬೇಕು. ಅಥವಾ ಟೀಕೆ ಮಾಡಲೇಬೇಕು ಎನ್ನತಕ್ಕ ಜನ ಹೇಳತಕ್ಕದ್ದು, ಅದಕ್ಕೆ ನಾನೇನೂ ಹೇಳಬೇಕಾಗಿಲ್ಲ.

೫.೦೦ ಪಿ.ಎಂ.

ಇದನ್ನು ಇಲ್ಲಿಗೇ ನಿಲ್ಲಿಸೋಣ. ಇನ್ನು ನಮ್ಮ ಪಕ್ಷದ ಸರ್ಕಾರ ಮಾಡಿರತಕ್ಕಂಥ ಸಾಧನೆಗಳ ಬಗ್ಗೆ ನಾವು ತಿಳಿದು ಕೊಳ್ಳಬೇಕಾದುದು ಬಹಳ ಮುಖ್ಯ. ಸರ್ಕಾರ ಮಾಡತಕ್ಕಂಥ ಕಾರ್ಯಗಳಲ್ಲಿ ಎರಡು ವಿಭಾಗ ಏರುತ್ತದೆ. ಒಂದು ಈ ದೇಶದ ಸಂಪತ್ತನ್ನು ಅಭಿವೃದ್ಧಿ ಮಾಡತಕ್ಕಂಥದ್ದು ಒಂದು ಕಾರ್ಯವಾದರೆ, ಎರಡನೆಯ ಕಾರ್ಯ, ಈ ದೇಶದ ಜನರ ಯೋಗಕ್ಷೇಮವನ್ನು ಸರಿಯಾಗಿ ನೋಡಿ ಕೊಳ್ಳುವುದು. ಈ ದಿಶೆಯಲ್ಲಿ ನಮ್ಮ ಸರ್ಕಾರ ಕಳೆದ ಪರ್ವದಿಂದ ಇಲ್ಲಿಯವರೆಗೆ ಏನೇನು ಕೆಲಸ ಮಾಡಿದೆ ಎಂಬುದನ್ನು ತಿಳಿದುಕೊಳ್ಳುವುದು ಬಹಳ ಅವಶ್ಯವೆಂದು ನಾನು ಭಾವಿಸಿದ್ದೇನೆ. ಈಗ ಸರ್ಕಾರ ಬದಲಾವಣೆಯಾಗಿದ್ದರೂ ಸಹ ನಮ್ಮ ಪಕ್ಷದ ಸರ್ಕಾರವೇ ಇಲ್ಲಿ ಮೊದಲಿನಿಂದಲೂ ನಡೆದುಕೊಂಡು ಬಂದಿದೆ ಎಂದು ನಾನು ಮೊದಲೇ ಹೇಳಿದ್ದೇನೆ. ಶ್ರೀ ಡಿ. ದೇವರಾಜ ಅರಸ್ ಅವರ ಮುಖಂಡತ್ವದಿಂದ ಶ್ರೀ ಗುಂಡೂರಾವ್ ಅವರ ಮುಖಂಡತ್ವಕ್ಕೆ ಅಧಿಕಾರ ಹಸ್ತಾಂತರವಾಗಿದ್ದರೂ ಸಹ ಇಲ್ಲಿಯವರೆಗೆ



ಆಗಿರುವ ಸಾಧನೆಗಳು ಏನಿವೆ, ಅದೆಲ್ಲಾ ನಮ್ಮ ಸರ್ಕಾರ ಮಾಡಿರುವ ಸಾಧನೆಗಳೇ ಆಗಿವೆ. ಈ ಸಾಧನೆಗಳನ್ನು ಮಾನ್ಯ ದೇವರಾಜ್ ಅರಸ್ ಅವರೇ ಮಾಡಿದ್ದರೂ ಸಹ ಅವರು ನಮ್ಮ ಪ್ರಕೃತ ಒಬ್ಬ ಮುಖಂಡರಾಗಿ ಕೆಲಸ ಮಾಡಿದ್ದರಿಂದ, ನಾನು ನನ್ನ ಭಾಷಣದಲ್ಲಿ ಈ ಸರ್ಕಾರ ಮಾಡಿದ ಸಾಧನೆಗಳೆಂದರೆ, ಅದು ಶ್ರೀ ಗುಂಡೂರಾವ್ ಅವರ ನೇತೃತ್ವದಲ್ಲಿಯೂ ಹೌದು, ಶ್ರೀ ದೇವರಾಜ್ ಅರಸ್ ಅವರ ನೇತೃತ್ವದಲ್ಲಿಯೂ ಹೌದು ಎಂದು ಮಾನ್ಯ ಸದಸ್ಯರೂ ಅರ್ಥ ಮಾಡಿಕೊಳ್ಳಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಸಿ. ಎ. ಚಂದ್ರೇಗೌಡ.—ಅವರು ಇವರಿಗೆ ಪೂರ್ತಿಯಾಗಿ ಇನ್ನೂ ಚಾರ್ಜ್ ಕೊಟ್ಟಿಲ್ಲ. ಅವರಿಂದ ಒಮೇಗಾ ವಾಚ್ ಇನ್ನೂ ಬಂದಿಲ್ಲ.

ಶ್ರೀ ಎ. ಜಿ. ಕೊಡಗಿ.—ಅವರಿಗೆ ಬೇರೆ ಒಂದು ವಾಚ್ ಸಿಕ್ಕಿದೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ನಮ್ಮ ಹೊಸ ಸರ್ಕಾರ ಅಧಿಕಾರ ವಹಿಸಿ ಕೊಂಡ ನಂತರ ಒಂದು ದೊಡ್ಡ ಸಮಸ್ಯೆ ಉದ್ಭವವಾಗಿದೆ. ಇದು ಈ ಹಿಂದಿನ ಕೇಂದ್ರ ಸರ್ಕಾರದ ಬಳುವಳಿ ಎಂದು ಅರ್ಥ ಮಾಡಿಕೊಳ್ಳಬಹುದು. ಇದರ ಬಗ್ಗೆ ಏಳುಬಾಳೆದಂಥ ಚರ್ಚೆ ನಡೆದಿದೆ. ಅದೇನೆಂದರೆ ಅಗತ್ಯ ವಸ್ತುಗಳ ಬೆಲೆ ಏರಿಕೆಯಾಗಿರುವುದು. ಇದನ್ನು ಯಾವ ರೀತಿ ಹತೋಟಿಯಲ್ಲಿಡ ಬೇಕೆಂಬುದೇ ಸರ್ಕಾರದ ಬಹು ದೊಡ್ಡ ಸಮಸ್ಯೆ. ಈ ಒಂದು ಸಮಸ್ಯೆ ಕೇವಲ ನಮ್ಮ ರಾಜ್ಯಕ್ಕೆ ಸೀಮಿತವಾಗಿಲ್ಲ. ಉದಾಹರಣೆಗೆ ಹೇಬೇಕೆಂದರೆ, ಸೀಮೆಎಣ್ಣೆ, ಸಕ್ಕರೆಯ ಕೊರತೆ ನಮ್ಮ ರಾಜ್ಯಕ್ಕೆ ಸೀಮಿತವಾಗಿಲ್ಲ, ನಮ್ಮ ರಾಷ್ಟ್ರದ ಎಲ್ಲ ರಾಜ್ಯಗಳಲ್ಲಿಯೂ ಈ ಸಮಸ್ಯೆ ಇದೆ. ಈ ಸಮಸ್ಯೆಯನ್ನು ಪರಿಹಾರ ಮಾಡುವಂತಹ ದಿಶೆಯಲ್ಲಿ ನಮ್ಮ ಸರ್ಕಾರ ಕಾರ್ಯೋನ್ಮುಖವಾಗಿದೆ. ಈ ಬಗ್ಗೆ ಪರಿಣಾಮಕಾರಿಯಾದಂಥ ಕಾರ್ಯಕ್ರಮಗಳನ್ನು ನಮ್ಮ ಸರ್ಕಾರ ಹಾಕಿಕೊಂಡು ಕೆಲಸ ಮಾಡುತ್ತದೆ ಮತ್ತು ಅತಿ ಶೀಘ್ರದಲ್ಲಿಯೇ ಬೆಲೆಗಳನ್ನು ಹತೋಟಿ ಮಾಡುವುದರ ಜೊತೆಗೆ, ಪದಾರ್ಥಗಳು ಎಲ್ಲ ಕಡೆಯಲ್ಲಿಯೂ ಲಭ್ಯವಾಗುವಂತಹ ಒಂದು ವಾತಾವರಣವನ್ನು ನಮ್ಮ ಸರ್ಕಾರ ನಿರ್ಮಾಣ ಮಾಡುವುದರಲ್ಲಿದೆ ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಈ ವಿಚಾರದಲ್ಲಿ ಚರ್ಚೆ ಮಾಡಲು ಮಾನ್ಯ ಮುಖ್ಯ ಮಂತ್ರಿಗಳು ದೆಹಲಿಗೆ ಹೋಗಿದ್ದರೂ ಸಹ, ಅವರು ದೇವಸ್ಥಾನ ನೋಡಲು ಹೋಗಿದ್ದಾರೆಯೆ ಆಪಾದನೆ ಬಂತು. ಅವರೇ ಏನಾದರೂ ಕಲ್ಯಾಣದಲ್ಲಿರುವಂಥ ದೇವಸ್ಥಾನ ನೋಡಲು ಹೋಗಿದ್ದರೆ ಮಾನ್ಯ ಸದಸ್ಯರು ಮಾಡಿದಂಥ ಆಪಾದನೆಗೆ ನಿಜವಾದ ಶಕ್ತಿ ಬರುತ್ತಿತ್ತು. ಅಥವಾ ಅವರು ಶ್ರೀಮತಿ ಇಂದಿರಾಗಾಂಧಿಯವರನ್ನು ಭೇಟಿ ಮಾಡದೆ ಬೇರೆ ಯಾರನ್ನಾದರೂ ಭೇಟಿ ಮಾಡಿದ್ದರೆ, ಆಗ ಅದಕ್ಕೂ ಸ್ವಲ್ಪ ಶಕ್ತಿ ಬರುತ್ತಿತ್ತು. ಆದರೆ ಅವರು ದೆಹಲಿಯಲ್ಲಿ ತಂಗಿದ್ದು, ಅಲ್ಲಿ ಶ್ರೀಮತಿ ಇಂದಿರಾಗಾಂಧಿಯವರನ್ನು ಭೇಟಿ ಮಾಡಿ ನಮ್ಮ ಸರ್ಕಾರಕ್ಕೆ ಸಂಬಂಧಪಟ್ಟ ಕಾರ್ಯಗಳನ್ನು ಮಾಡುವಾಗ ಸ್ವಲ್ಪ ಕಾಲ ದೇವಸ್ಥಾನಕ್ಕೆ ಹೋಗುವಂತಹ ಒಂದು ಕಾರ್ಯಕ್ರಮವನ್ನು ಇಟ್ಟುಕೊಂಡರೆ

ಶ್ರೀ ಜಿ. ಎಚ್. ಪಟೇಲ್.—ಅವರು ಶ್ರೀಮತಿ ಇಂದಿರಾಗಾಂಧಿಯವರನ್ನು ನೋಡಿದ ಮೇಲೆ ಮತ್ತೊಂದು ದೇವರನ್ನು ನೋಡುವ ಅವಶ್ಯಕತೆ ಏನಿತ್ತು.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಅದೂ ಒಂದು ರೀತಿಯಿಂದ ಸರಿ ಎಂದು ಕಾಣುತ್ತದೆ, ಆ ಒಂದು ಭಾವನೆ ನಿಮಗೆ ಮೊದಲಿದ್ದರೆ ಬಹಳ ಸಂತೋಷ. ಅವರು ದೇವಸ್ಥಾನಕ್ಕೆ ಹೋಗಿ ಬಂದಿದ್ದಾರೆ. ನಮ್ಮಲ್ಲಿ ಆಸ್ತಿಕರೂ ಇದ್ದಾರೆ, ನಾಸ್ತಿಕರೂ ಇದ್ದಾರೆ. ಆಸ್ತಿಕರೂ ಯಾವುದಾದರೂ ದೇವಸ್ಥಾನಕ್ಕೋ ಅಥವಾ ಗುಡಿಗೆಗೋ ಹೋಗಿ ತಮ್ಮ ಭಕ್ತಿಯನ್ನು ತೋರಿಸಿ ಕೊಂಡು ಬರುತ್ತಾರೆ; ಮತ್ತು ದೇವರಿಗೆ ಸೇವೆ ಮಾಡುವುದನ್ನು ನಾವು ಕಾಣುತ್ತೇವೆ, ಆದರೆ ಮತ್ತೆ ಕೆಲವರು ದೇವಸ್ಥಾನದಲ್ಲಿರುವ ದೇವರೂ ಬರೀ ಕಲ್ಲು ಎಂದು ಹೇಳುವವರೂ ಇದ್ದಾರೆ. ಆಧ್ಯಾತ್ಮಿಕ ಭಾವನೆ ಮತ್ತು ಧೋರಣೆ ಯಾರಿಗೆ ಯಾವ ರೀತಿ ಇರುತ್ತದೆಂದು ಇಲ್ಲಿ ಹೇಳುವುದು ಅಸಾಧ್ಯ. ಇಲ್ಲಿ ನಮ್ಮ ಮುಖ್ಯ ಮಂತ್ರಿಗಳು ದೇವಸ್ಥಾನಕ್ಕೆ ಹೋಗಿರುವುದು ನಿಜ. ಆದರೆ ಅದನ್ನು ಬೇರೆ ರೀತಿಯಲ್ಲಿ ಅರ್ಥ ಮಾಡಿಕೊಳ್ಳುವುದು ಸರಿಯಲ್ಲ. ನಮ್ಮ ಅರ್ಥ ಮಂತ್ರಿಗಳು ಹೇಳಿದಂತೆ ಅವರು ದೆಹಲಿಗೆ ಹೋಗಿ ಶ್ರೀಮತಿ ಇಂದಿರಾಗಾಂಧಿಯವರನ್ನು ಭೇಟಿ ಮಾಡಿದ್ದಾರೆ. ಮತ್ತು ಕೇಂದ್ರ ಸರ್ಕಾರದ ಜೊತೆಯಲ್ಲಿ ನಮ್ಮ ರಾಜ್ಯದ ಕೆಲವು ಸಮಸ್ಯೆಗಳ ಬಗ್ಗೆ ಚರ್ಚೆ ಮಾಡಿದ್ದಾರೆ. ಈ ಒಂದು ಸರಳ ವಿಚಾರವನ್ನು ನಮ್ಮ ಸ್ನೇಹಿತರೂ ಅರ್ಥ ಮಾಡಿಕೊಳ್ಳಲಿಲ್ಲ. ನಮ್ಮ ದೇಶದ ಜನತೆ ಇಷ್ಟೊಂದು ಸಂಕಷ್ಟದಲ್ಲಿ ಸಿಕ್ಕಿಹಾಕಿಕೊಂಡಿರುವಾಗ ಅವಶ್ಯಕ ವಸ್ತುಗಳ ಬೆಲೆಗಳ ಸಂಬಂಧವಾಗಿ ಅವರು ಕೇಂದ್ರ ಸರ್ಕಾರದ ಜೊತೆಯಲ್ಲಿ ಅದರಲ್ಲಿಯೂ ಜವಾಬ್ದಾರಿ ಸ್ಥಾನದಲ್ಲಿರುವವರು

ಚರ್ಚೆ ಮಾಡುವುದಿಲ್ಲವೆನ್ನುವ ಕಲ್ಪನೆಯಾದರೂ ಕೂಡ ಮಾನ್ಯ ಸದಸ್ಯರ ಮನಸ್ಸಿನಲ್ಲಿ ಹೇಗೆ ಬಂತು? ಅವರಾ ಈ ಕೆಲಸವನ್ನು ಮಾಡಿಯೇ ಮಾಡುತ್ತಾರೆ, ಮತ್ತು ಇದಕ್ಕೆ ಸೂಕ್ತ ಪರಿಹಾರವನ್ನು ಒದಗಿಸುತ್ತಾರೆಯೆಂಬ ಅರ್ಥವನೆಯನ್ನು ತಾವು ತಾಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಇನ್ನು ಬಡತನವನ್ನು ಮತ್ತು ನಿರುದ್ಯೋಗ ಸಮಸ್ಯೆಯನ್ನು ಬಗೆಹರಿಸತಕ್ಕಂಥ ದಿಸೆಯಲ್ಲಿ ಬಹಳ ಉತ್ತಮವಾದಂಥ ಯೋಗ್ಯವಾದಂಥ ಮತ್ತು ಎಲ್ಲರ ಒಂದು ಪ್ರಶಂಸೆಗೂ ಪಾತ್ರವಾಗುವಂತಹ ಕೆಲಸವನ್ನು ಶ್ರೀ ದೇವರಾಜ ಅರಸ್ ಅವರ ಸರ್ಕಾರ ಮಾಡಿದೆ. ಈ ಒಂದಿನ ಸರ್ಕಾರಗಳು ಮಾಡದಿರುವಂತಹ ಕೆಲಸವನ್ನು ಶ್ರೀ ದೇವರಾಜ ಅರಸ್ ಅವರ ಸರ್ಕಾರ ಮಾಡಿದೆ ಎಂಬುದನ್ನು ಯಾರೂ ಮರೆಯಬಾರದು. ನಾವು ವಿದ್ಯುಚ್ಛಕ್ತಿಯ ಉತ್ಪಾದನೆಯಲ್ಲಿ ಹೆಚ್ಚಿನ ಒಂದು ಪ್ರಗತಿಯನ್ನು ಸಾಧಿಸಿದ್ದರೂ ಕೂಡ, ತಕ್ಷಣ ಅಭಿವೃದ್ಧಿಯಾದ ಪ್ರಕಾರ ಈಗ ಬೆಳೆಯುತ್ತಿರುವ ಉದ್ಯಮಗಳು ಮತ್ತು ನಾವು ಬಳಸತಕ್ಕಂಥ ವಿದ್ಯುಚ್ಛಕ್ತಿಯ ಪ್ರಮಾಣವನ್ನು ಅಂದಾಜು ಮಾಡಿ ನೋಡಿದರೆ ಈ ಶತಕ ಅಂತ್ಯವಾಗುವುದರೊಳಗೆ ವಿದ್ಯುಚ್ಛಕ್ತಿಯ ಕೊರತೆ ಹೆಚ್ಚುತ್ತದೆಂಬ ಅನುಮಾನ ವಿರೂಪದಿಂದ, ನಾವು ನೀರಿನಿಂದಲೇ ಉತ್ಪಾದನೆಯಾಗತಕ್ಕಂಥ ವಿದ್ಯುಚ್ಛಕ್ತಿಯನ್ನೇ ಪೂರ್ಣವಾಗಿ ಅಪಲಂಬಿಸತಕ್ಕದ್ದು ಅನರ್ಥಕಾರಿ ಎಂದು ಭಾವಿಸಿಕೊಂಡು ನಮ್ಮ ಒಂದು ಪ್ರಗತಿಯ ಓಟವನ್ನು ಯಾವ ಕಾಲದಲ್ಲಿಯೂ ಕುಂಟತ ಮಾಡದ ರೀತಿಯಲ್ಲಿ ಕಲ್ಪಿಸಲಿರುವ ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡತಕ್ಕಂಥ ಒಂದು ಯೋಜನೆಗೆ ಮೊನ್ನೆ ತಾನೆ ನಮ್ಮ ರಾಷ್ಟ್ರಪತಿಯವರು ನಮ್ಮ ರಾಜ್ಯಕ್ಕೆ ಒಂದು ಅಸ್ತಿಭಾರಶೀಲಿಯನ್ನು ಹಾಕಿದ್ದಾರೆ. ಇದು ಎಲ್ಲರಿಗೂ ಗೊತ್ತಿದೆ. ಕಳೆದ ವರ್ಷ ವಿದ್ಯುಚ್ಛಕ್ತಿ ಉತ್ಪಾದನೆಗೆ ಮತ್ತು ಅದರ ಸರಿಯಾದಂಥ ಬಳಕೆಗೆ ನಮ್ಮ ಸರ್ಕಾರ ೪೦ ಕೋಟಿ ರೂ ಗಳನ್ನು ಖರ್ಚು ಮಾಡಿದೆ. ಪ್ರಸಕ್ತ ಸಾಲಿನಲ್ಲಿ ೬೦ ಕೋಟಿ ರೂ ಗಳನ್ನು ಖರ್ಚು ಮಾಡಿದೆ. ಈ ಅಂಕಿಅಂಶಗಳನ್ನು ನೋಡಿದರೆ ನಮ್ಮ ಸರ್ಕಾರ ವಿದ್ಯುಚ್ಛಕ್ತಿ ಉತ್ಪಾದನೆಯ ಬಗ್ಗೆ ಎಷ್ಟರ ಮಟ್ಟಿನ ಒಂದು ಆಸಕ್ತಿ ತಾಳಿದೆ ಎಂಬುದು ಅರ್ಥವಾಗುತ್ತದೆ. ನಮ್ಮ ಸರ್ಕಾರ ಯಾವ ಯಾವ ಬಾಬುಗಳಿಗೆ ಎಷ್ಟೆಷ್ಟು ಹಣ ಖರ್ಚು ಮಾಡಿದೆ ಎಂಬ ಬಗ್ಗೆ ಕೆಲವು ಅಂಕಿ ಅಂಶಗಳನ್ನು ಈ ಸಂದರ್ಭದಲ್ಲಿ ಕೊಡುವುದು ಅವಶ್ಯಕವೆಂದು ನಾನು ಭಾವಿಸಿದ್ದೇನೆ.

ಹಾಲಿ ಇರುವ ನಮ್ಮ ವಿದ್ಯುಚ್ಛಕ್ತಿ ಉತ್ಪಾದನಾ ಶಕ್ತಿ ೧೯೭೯-೮೦ರ ಪ್ರಾರಂಭದಲ್ಲಿ ೧೦೪೫ ಮೆಗಾವಾಟ್ಸ್ ಇತ್ತು. ಮತ್ತು ಕಾಳಿನದಿಯ ನಾಗರೂರಿ ಮತ್ತು ಬೊಮ್ಮನಹಳ್ಳಿ ಷಿಕಪ್ ಗಳಿಂದ ಉತ್ಪಾದನೆಯಾದಂಥ ವಿದ್ಯುಚ್ಛಕ್ತಿ ೧೬೩ ಮೆಗಾವಾಟ್ಸ್. ಇಷ್ಟೂ ಸೇರಿ ನಾವು ನಮ್ಮ ವಿದ್ಯುಚ್ಛಕ್ತಿ ಸ್ಥಾವರಗಳ ಉತ್ಪಾದನಾ ಕೇಂದ್ರಗಳಲ್ಲಿ ಎಷ್ಟು ಉತ್ಪಾದನೆ ಮಾಡಬೇಕೋ ಅಷ್ಟೆಲ್ಲಾ ಉತ್ಪಾದನೆಯನ್ನು ಮಾಡಿಕೊಳ್ಳುತ್ತಾ ಇದ್ದೇವೆ ಎನ್ನು ತಕ್ಕಂಥ ವಿಚಾರವನ್ನು ಈ ಸಮಯದಲ್ಲಿ ಹೇಳತಕ್ಕಂಥದ್ದು ಬಹಳ ಮುಖ್ಯ. ಇನ್ನು ವಿದ್ಯುಚ್ಛಕ್ತಿಯನ್ನು ಬಳಸತಕ್ಕ ವಿಚಾರದಲ್ಲಿ ಗ್ರಾಮಾಂತರ ವಿದ್ಯುದ್ದೀಕರಣ ಕಾರ್ಯಕ್ರಮವನ್ನು ಎಷ್ಟು ಭರದಿಂದ ಮಾಡಿಕೊಂಡು ಬಂದಿದ್ದೇವೆ, ಎಷ್ಟು ಪ್ರಗತಿಯನ್ನು ಸಾಧಿಸಿದ್ದೇವೆ ಎನ್ನುವುದನ್ನೂ ಕೂಡ ಈ ಸಮಯದಲ್ಲಿ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ೧೯೭೯ರ ಮಾರ್ಚಿ ಆಬೈರಿಗೆ ೧೫೬೧೬ ಹಳ್ಳಿಗಳಿಗೆ ವಿದ್ಯುತ್ ಪೂರೈಕೆಯಾಗಿದ್ದರೆ ೧೯೮೦ರ ಮಾರ್ಚಿ ಆಬೈರಿಗೆ ೧೭೪೭೭ ಹಳ್ಳಿಗಳಿಗೆ ನಾವು ವಿದ್ಯುತ್ ನ್ನು ಒದಗಿಸಲಿದ್ದೇವೆ. ೩೫೨೭೭ ಹ್ಯಾಂಲೆಟ್ಸ್ ಅಂದರೆ ಸಣ್ಣ ಹಳ್ಳಿಗಳಿಗೆ, ದೂರ ಭಾಸಳಿಯಲ್ಲಿರತಕ್ಕ ಹಳ್ಳಿಗಳಿಗೆ ವಿದ್ಯುತ್ ಸೌಕರ್ಯವನ್ನು ಒದಗಿಸಲಿದ್ದೇವೆ ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅಷ್ಟೇ ಅಲ್ಲದೆ ೧೯೭೯ರ ಆಬೈರಿಗೆ ೨ ಲಕ್ಷದ ೭೩ ಸಾವಿರ ನೀರಾವರಿ ಪಂಪುಸೆಟ್ಟುಗಳಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸಿದರೆ ೧೯೮೦ರ ಮಾರ್ಚಿ ಆಬೈರಿಗೆ ೨ ಲಕ್ಷದ ೯೩ ಸಾವಿರ ಪಂಪುಸೆಟ್ಟುಗಳಿಗೆ ವಿದ್ಯುಚ್ಛಕ್ತಿಯ ಸೌಲಭ್ಯವನ್ನು ಒದಗಿಸಲಿದ್ದೇವೆ ಎನ್ನು ತಕ್ಕಂಥ ವಿಷಯವನ್ನು ಸಂತೋಷದಿಂದ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ಇದರ ಜೊತೆಗೆ ಬಹುಶಃ ಯಾವ ಭಾಗದಲ್ಲೂ ಇಲ್ಲದೇ ಇರತಕ್ಕಂಥ ಬಡವರ ಯೋಗ್ಯತೆಮಾಕ್ಕೆ ಸಂಬಂಧಪಟ್ಟಂಥ ಮಹತ್ವ ಪೂರ್ಣವಾದ ಕಾರ್ಯವನ್ನು ಸರ್ಕಾರ ಮಾಡಿದೆ. ಅದು 'ಭಾಗ ಜ್ಯೋತಿ' ಯೋಜನೆ ಎನ್ನು ತಕ್ಕಂಥದ್ದು. ಅದರಲ್ಲಿ ಈ ಸಾಲಾಬೈರಿಗೆ ೨೦ ಸಹಸ್ರ ಮನೆಗಳಿಗೆ ವಿದ್ಯುಚ್ಛಕ್ತಿ ಕೊಡತಕ್ಕಂಥ ಕೆಲಸ ನಡೆದಿದೆ. ಆ ಕೆಲಸ ಗುರಿಯನ್ನು ಮುಟ್ಟುತ್ತದೆ ಎನ್ನು ತಕ್ಕಂಥ ಆತ್ಮವಿಶ್ವಾಸವನ್ನು ನಾನು ಹೊಂದಿದ್ದೇನೆ.

ಮಾನ್ಯ ಅಧ್ಯಕ್ಷರ, ನಮ್ಮ ರಾಜ್ಯದಲ್ಲಿ ಒಂದು ಕಾಲದಲ್ಲಿ ಆಹಾರದ ಕೊರತೆ ಇತ್ತು, ಬೇರೆ ರಾಜ್ಯಗಳಿಂದ ಆಹಾರ ಪದಾರ್ಥಗಳನ್ನು ತರಿಸಿಕೊಳ್ಳಬೇಕಾದ ಪರಿಸ್ಥಿತಿ ಇತ್ತು. ಬರೀ ನಮ್ಮ ರಾಜ್ಯದಲ್ಲಿ ಮಾತ್ರವಲ್ಲ, ರಾಷ್ಟ್ರದಲ್ಲಿಯೂ ಕೂಡ ಈ ಒಂದು ಪರಿಸ್ಥಿತಿ ಇತ್ತು. ಆದರೆ ಸುಲ್ಕುವದಿಂದ ಮತ್ತು ಸ್ವಲ್ಪ

ಯತ್ನದಿಂದ ಸರ್ಕಾರ ಮಾಡಿದಂಥ ಒಳ್ಳೆಯ ಕೆಲಸಗಳ ಫಲವಾಗಿ ಈ ದಿವಸ ಆಹಾರ ಪದಾರ್ಥಗಳ ಕೊರತೆ ನಮಗಿಲ್ಲ, ಅಷ್ಟೇ ಅಲ್ಲದೆ ನಾವು ಹೊರಗಡೆಗಿಳಿದು ಪದಾರ್ಥಗಳನ್ನು ಕಳಿಸಿಕೊಡತಕ್ಕ ಉತ್ತಮ ಸ್ಥಿತಿ ಯನ್ನು ಮುಟ್ಟಿದ್ದೇವೆ. ಇದಕ್ಕೆ ಮುಖ್ಯ ಕಾರಣ, ಕಳೆದ ೭-೮ ವರ್ಷಗಳಿಂದ ಅಂದರೆ ೧೯೭೨ರ ಲಾಗು ಯ್ತು ಎಂದು ಹೇಳಬಹುದು. ನೀರಾವರಿ ಸೌಲಭ್ಯಗಳನ್ನು ಹೆಚ್ಚಿಸತಕ್ಕಂಥ ಒಂದು ಕೆಲಸದಲ್ಲಿ ತೀವ್ರ ವಾದಂಥ ಆಸಕ್ತಿ, ಶ್ರದ್ಧೆ ವಹಿಸಿ ಕೆಲಸಮಾಡಿಕೊಂಡುಬಂದಿದ್ದರೆ ಪರಿಣಾಮವಾಗಿ ಇಂಥಾ ಒಂದು ಸುಭದ್ರ ವಾದಂಥ ಸ್ಥಿತಿಯಲ್ಲಿ ನಾವಿದ್ದೇವೆ ಎನ್ನತಕ್ಕಂಥ ವಿಷಯವನ್ನು ಮಾನ್ಯ ಸದಸ್ಯರಿಗೆ ತಿಳಿಸುವುದಕ್ಕೆ ಇಷ್ಟ ಪಡುತ್ತೇನೆ.

ಈಗ ಭಾರಿ ನೀರಾವರಿ ಯೋಜನೆಗಳಿಗೆ ಎಷ್ಟರಮಟ್ಟಿನ ಆದ್ಯತೆಯನ್ನು ನಮ್ಮ ಸರ್ಕಾರ ಕೊಟ್ಟು ಕೊಂಡು ಬರುತ್ತಾ ಇದೆ ಎನ್ನುವುದನ್ನು ತಾವೆಲ್ಲರೂ ಬಲ್ಲವರಾಗಿದ್ದೀರಿ. ಕೆಲವು ದೊಡ್ಡ ಯೋಜನೆಗಳಿಗೆ ಕೇಂದ್ರ ಸರ್ಕಾರದವರು ಹಣವನ್ನು ಒದಗಿಸದೇ ಹೋದರೂ ಕೂಡ ರಾಜ್ಯ ಸರ್ಕಾರದ ಬೊಕ್ಕಸದಿಂದ ಬಹುಪಾಲು ಹಣವನ್ನು ಕೊಟ್ಟು ಅದಷ್ಟು ಜಾಗೃತ ಮುಂಗಿಸಿ ರೈತರಿಗೆ ಅನುಕೂಲ ಮಾಡಿಕೊಡತಕ್ಕ ಕಾರ್ಯಕ್ರಮವನ್ನು ನಮ್ಮ ಸರ್ಕಾರ ಸುವ್ಯವಸ್ಥಿತವಾಗಿ ಮಾಡಿಕೊಂಡು ಬಂದಿದೆ ಎನ್ನುವುದನ್ನು ಈ ಸಂದರ್ಭದಲ್ಲಿ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ಕಳೆದ ಸಾಲಿನಲ್ಲಿ ಅಂದರೆ ಪ್ರಸಕ್ತ ಸಾಲಿನಲ್ಲಿ ಆಯವ್ಯಯ ಪಟ್ಟಿಯಲ್ಲಿ ಇಟ್ಟಂಥ ಹಣ ಮತ್ತು ವಿಶ್ವಬ್ಯಾಂಕಿನಿಂದ ಪಡೆದುಕೊಂಡಿರತಕ್ಕ ಹಣ ಎಲ್ಲಾ ಸೇರಿ ನೀರಾವರಿ ಯೋಜನೆಗಳಿಗೋಸ್ಕರ ೯೭ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಅದರಮೇಲೆ ನೀರಾವರಿ ಅಭಿವೃದ್ಧಿಗೆ ನಮ್ಮ ಸರ್ಕಾರ ಎಷ್ಟರಮಟ್ಟಿನ ಆದ್ಯತೆಯನ್ನು ಕೊಟ್ಟು ಕೆಲಸಮಾಡಿಕೊಂಡು ಬಂದಿದೆ ಎನ್ನುವುದನ್ನು ನಾವು ಅರ್ಥಮಾಡಿಕೊಳ್ಳಬೇಕು. ೧೯೭೯ರ ಮಾರ್ಚಿ ಆಖ್ಯೌರಿಗೆ ದೊಡ್ಡ ನೀರಾವರಿ ಯೋಜನೆಗಳ ಮೂಲಕ ಅಭಿವೃದ್ಧಿ ಹೊಂದಿದ ಭೂಮಿಯ ವಿಸ್ತಾರ ೭.೨೪ ಲಕ್ಷ ಹೆಕ್ಟೇರುಗಳಾದರೆ ೧೯೮೦ರ ಮಾರ್ಚಿ ಆಖ್ಯೌರಿಗೆ ೭.೭೭ ಲಕ್ಷ ಹೆಕ್ಟೇರುಗಳಾಗುವ ನಿರೀಕ್ಷೆ ಇದೆ. ಅದೇನೀತಿ ಸಣ್ಣ ನೀರಾವರಿ ಯೋಜನೆಗಳ ಮೂಲಕ ೧೯೭೯ರ ಆಖ್ಯೌರಿಗೆ ೮.೨೪ ಲಕ್ಷ ಹೆಕ್ಟೇರುಗಳಿಗೆ ನೀರಾವರಿ ಸೌಲಭ್ಯವನ್ನು ಒದ ಸಿದ್ದರೆ ಇದರ ವಿಸ್ತಾರ ೧೯೮೦ಕ್ಕೆ ೮.೭೯ ಲಕ್ಷ ಹೆಕ್ಟೇರುಗಳಿಗೆ ಹೆಚ್ಚಿಸಿದ್ದಾಗಿದೆ. ಅದ್ದರಿಂದ ಇನ್ನು ಕೇವಲ ಒಂದು ದಶಕದೊಳಗೆ, ಅದ್ವೈತಲೂ ಕಡಿಮೆ ಅವಧಿಯನ್ನು ನಾನು ಹೇಳಲಾರೆ, ಅಷ್ಟರಲ್ಲಿ ನಾವಿಗೆ ಕೈಗೆ ತೆಗೆದುಕೊಂಡಿರತಕ್ಕ ಬೃಹತ್ ನೀರಾವರಿ ಕಾಮಗಾರಿಗಳೆಲ್ಲವೂ ಪೂರ್ತಿಯಾಗತಕ್ಕ ಒಂದು ನಿರೀಕ್ಷೆಯನ್ನು ನಾವು ಹೊಂದಿದ್ದೇವೆ, ಈಗ ಹಂತಹಂತದಲ್ಲಿ ಈ ಕಾರ್ಯಗಳು ನಡೆಯುತ್ತಾ ಇವೆ, ಇದಕ್ಕೆ ಸಾಕಷ್ಟು ಹಣವನ್ನು ಒದಗಿಸತಕ್ಕ ಆಲೋಚನೆಯನ್ನು ಸರ್ಕಾರ ಇಟ್ಟುಕೊಂಡಿದೆ, ಸರ್ಕಾರ ಕಳೆದ ವರ್ಷ ಎಷ್ಟು ಹಣವನ್ನು ಒದಗಿಸಿದರೋ ಅದಕ್ಕಿಂತ ಹೆಚ್ಚಿನ ಮೊತ್ತವನ್ನು ಈ ದೊಡ್ಡ ನೀರಾವರಿ ಕಾಮಗಾರಿಗಳಿಗೆ ಒದಗಿಸುತ್ತದೆ ಎನ್ನತಕ್ಕ ಆಶಾಭಾವನೆಯನ್ನು ನಾನು ಹೊಂದಿದ್ದೇನೆ.

೧೯೭೨ರ ಹಿಂದಿನ ಮಾತು, ಆಗ ಕೆಲವು ಕಡೆ ನೀರಾವರಿ ಕಾಮಗಾರಿಗಳು ಆಗಿವೆ, ಕಟ್ಟಿ ಕಟ್ಟಿದರೆ ಕಾಲುವೆ ಇಲ್ಲ. ಕಾಲುವೆ ಇದ್ದರೆ, ಕಟ್ಟಿ ಇಲ್ಲ, ಹೀಗಾಗಿ ನಾವು ನೀರಾವರಿ ಯೋಜನೆಗಳಲ್ಲಿ ತೊಡಗಿಸಿ ರತಕ್ಕ ಹಣ ಸರಿಯಾದಂಥ ಕಾಲದಲ್ಲಿ, ಅತಿ ಶೀಘ್ರವಾದಂಥ ಕಾಲದಲ್ಲಿ ನಿರೀಕ್ಷಿಸಿದ ಫಲ ಕೊಡತಕ್ಕದ್ದರಲ್ಲಿ ತೊಂದರೆಯಾಯಿತು. ಈಗ ಆ ರೀತಿ ಆಗುತ್ತಾ ಇಲ್ಲ, ಕಾಲುವೆ ಕೆಲಸ ಮತ್ತು ಜಲಾಶಯದ ಕೆಲಸ- ಎರಡನ್ನೂ ಒಟ್ಟಿಗೆ ಮಾಡಿಕೊಂಡು ಹೊಗುತ್ತಾ ಇರುವುದರಿಂದ ಕಾಲ ವಿಳಂಬವಾಗದೆ ರೀತಿಯಲ್ಲಿ ಎಚ್ಚರಿಕೆ ವಹಿಸಿ ಅದಷ್ಟು ಜಾಗೃತ ಯೋಜನೆಗಳನ್ನು ಪೂರೈಕೆ ಮಾಡಿಕೊಂಡು ನಮ್ಮ ದೇಶದ ಜನಕ್ಕೆ ನೀರಾವರಿ ಸೌಲಭ್ಯಗಳನ್ನು ಹೆಚ್ಚಿನ ಪ್ರಮಾಣದಲ್ಲಿ ನಮ್ಮ ಸರ್ಕಾರ ಒದಗಿಸುತ್ತದೆ. ಎನ್ನತಕ್ಕ ಆಶಾಭಾವನೆ ಯನ್ನು ನಾವು ಹೊಂದಬಹುದು, ಅಷ್ಟೇ ಅಲ್ಲ ಭೂಮಿಯ ಒಳಗಿರತಕ್ಕ ಜಲವನ್ನು ಸಂಪೂರ್ಣವಾಗಿ ಉಪಯೋಗಿಸಿಕೊಂಡು, ಎಲ್ಲೆಲ್ಲಿ ದೊಡ್ಡ, ಮಧ್ಯಮ ಮತ್ತು ಸಣ್ಣ ನೀರಾವರಿ ಯೋಜನೆಗಳ ಮೂಲಕ ನೀರನ್ನು ಒದಗಿಸುವುದಕ್ಕೆ ಸಾಧ್ಯವಿಲ್ಲವೋ ಅಂಥಾ ಕಡೆ ಭೂಮಿ ಒಳಗಿರತಕ್ಕ ನೀರನ್ನು ಉಪಯೋಗಿಸಿ ಕೊಂಡು ನೀರಾವರಿ ಅಭಿವೃದ್ಧಿ ಕಾರ್ಯವನ್ನು ಮಾಡತಕ್ಕಂಥ ಆಲೋಚನೆಯನ್ನು ನಮ್ಮ ಸರ್ಕಾರ ಹೊಂದಿದೆ ಎನ್ನುವುದನ್ನು ಈ ಸಮಯದಲ್ಲಿ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ಈಗ ಲಭ್ಯವಿರತಕ್ಕಂಥ ನೀರಿನ ಸಂಪೂರ್ಣ ಪ್ರಯೋಜನ ವನ್ನು ಮಾಡುವುದೂ ಸಹ ಅಷ್ಟೇ ಅವಶ್ಯಕ. ನೀರಿದ್ದರೂ ಎಷ್ಟೋ ಕಡೆ ವ್ಯರ್ಥವಾಗಿ ಪೋಲಾಗತಕ್ಕ ಪರಿಸ್ಥಿತಿಯೂ ಕೂಡ ಇದೆ. ಆ ಒಂದು ಪರಿಸ್ಥಿತಿಯನ್ನು ಹೋಗಲಾ ಡಿಸಿ ಪ್ರತಿಯೊಂದು ತೊಟ್ಟು, ಹಸಿ ನೀರನ್ನೂ ಸಹ ಸದುಪಯೋಗ ಮಾಡತಕ್ಕ ಕಾರ್ಯವನ್ನು ನಮ್ಮ ಸರ್ಕಾರ ಮಾಡುತ್ತಾ ಇದೆ. ಈಗತಾನೆ ಕಮ್ಯಾಂಡ್ ವಿರಿಯ ಡೆವಲಪ್‌ಮೆಂಟ್ ಆಥಾರಿಟಿ ಅಂದರೆ ಆಚ್ಚು ಕಟ್ಟು ಅಭಿವೃದ್ಧಿ ಪ್ರಾಧಿಕಾರ ಎಂದು ಕರೆಯಬಹುದು ಅಂಥಾ ಒಂದು ಶಾಸನವನ್ನು ಮಾಡಿದ್ದಾರೆ.

ಈ ಪ್ರಾಧಿಕಾರ ಸರಿಯಾಗಿ, ವ್ಯವಸ್ಥಿತವಾಗಿ ಕಾನೂನಿನ ವ್ಯಾಪ್ತಿಯಲ್ಲಿ ಬರತಕ್ಕ ತನ್ನ ಎಲ್ಲಾ ಕರ್ತವ್ಯವನ್ನೂ ಪರಿಷಿಕೊಂಡು ಸರ್ಕಾರದಿಂದ ಸಾಕಷ್ಟು ಪ್ರಮಾಣದಲ್ಲಿ ಹಣ ಪಡೆದು ಕೆಲಸ ಮಾಡಿದರೆ ನಮ್ಮ ರಾಜ್ಯದಲ್ಲಿ ನೀರಿನ ಪ್ರತಿಯೊಂದು ಹಸಿಯನ್ನೂ ಸುರೂಪಿಯೇಗೆ ಮಾಡಿಕೊಳ್ಳತಕ್ಕ ವ್ಯವಸ್ಥೆ ಪ್ರಾಧಿಕಾರದ ಕಾರ್ಯಾಚರಣೆ ಮೂಲಕ ತರಬಹುದು ಎಂಬುದು ನನ್ನ ಅಭಿಪ್ರಾಯ ಈ ಬಂದು ದಶಕದಲ್ಲಿ ನಮ್ಮ ಸಮಾಜದಲ್ಲಿ ನಡೆದಂಥ ಒಂದು ದೊಡ್ಡ ಸಾಮಾಜಿಕ ಕ್ರಾಂತಿ ಎಂದರೆ ಈ ಭೂಸುಧಾರಣೆ ಕಾನೂನು. ಈ ಕಾನೂನನ್ನು ತಂದಿದ್ದರಿಂದ ಎಷ್ಟು ಜನರಿಗೆ ಭೂಮಿಯ ಒಡೆತನ ಸಿಕ್ಕಿ ತಮ್ಮ ಬಾಳನ್ನು ಉತ್ತಮಪಡಿಸಿಕೊಂಡು ನೆಮ್ಮದಿಯಿಂದ ಬದುಕುತ್ತಿದ್ದಾರೆ. ಎಂಬುದನ್ನು ನೋಡಿದರೆ ಇದು ನಿಜವಾದ ರಕ್ತರಹಿತವಾದ ಕ್ರಾಂತಿ ಎಂಬುದರಲ್ಲಿ ಎರಡು ಅಭಿಪ್ರಾಯವನ್ನು ತಾಳುವುದಕ್ಕೆ ಯಾರಿಗೂ ಸಾಧ್ಯವಿಲ್ಲ ಎಂಬುದು ನನ್ನ ದೃಢತವಾದ ಅಭಿಪ್ರಾಯ. ಕಳೆದ ಎರಡು ಮೂರು ತಿಂಗಳಲ್ಲಿ ಚುನಾವಣೆ ಸಂಬಂಧವಾಗಿ ಭೂಸುಧಾರಣೆ ಕೆಲಸ ಸ್ವಲ್ಪ ಸ್ಥಗಿತವಾಗಿದ್ದರೂ ಸಹ ಇದುವರೆಗೆ ಅಗಿರತಕ್ಕ ಸಾಧನೆಯನ್ನು ಪರಿಶೀಲಿಸಿದರೆ ಗಣನೀಯ ಪ್ರಮಾಣದಲ್ಲಿ ಎಂಬ ಸಂತೋಷವನ್ನು ನಾವು ತಾಳಬಹುದು ಎಂದು ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ೧೯೭೯ನೇ ಡಿಸೆಂಬರ್ ಅಬ್ದಿಗೆ ೫.೩೨ ಅರ್ಜಗಳನ್ನು ವಿಲೇವಾರಿ ಮಾಡಿ ಆ ಹೈಕಿ ೩,೯೧ ಲಕ್ಷ ಅರ್ಜಿದಾರರುಗಳಿಗೆ ಜಮಾನು ಒಡತನ ಕೊಟ್ಟಿರುವುದರ ಫಲವಾಗಿ ಸುಮಾರು ೫ ಲಕ್ಷ ಎಕರೆ ಭೂಮಿಯ ಒಡೆತನವನ್ನು ಯಾರು ಭೂಮಿ ಇಲ್ಲದೇ ಬದುಕುತ್ತಿದ್ದರು ಅವರು ಭೂ ಮಾಲೀಕರಾಗಿದ್ದಾರೆ ಎಂಬ ವಿಚಾರವನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಮಾನ್ಯ ರಾಜ್ಯಪಾಲರು ಕೂಡ ಗ್ರಾಮಾಂತರ ಪ್ರದೇಶಗಳ ರಸ್ತೆ ಸಂಪರ್ಕ ಸಾಧನಗಳ ಬಗ್ಗೆ ಪ್ರಸ್ತುತ ಮಾಡಿದ್ದಾರೆ. ಗ್ರಾಮಾಂತರ ಪ್ರದೇಶದಲ್ಲಿ ಇರತಕ್ಕ ರಸ್ತೆ, ಸೇತುವೆಗಳು ಮೊದಲಾದ ಕಾರ್ಯಗಳು ಕಾಮಗಾರಿ ಕೆಲಸಗಳು ಕಳೆದ ಕೆಲವು ವರ್ಷಗಳಲ್ಲಿ ಹೆಚ್ಚಾಗಿ ಅಗಿಲ್ಲ ನಮ್ಮ ಸರ್ಕಾರ ನೀರಾವರಿ ಮತ್ತು ವಿದ್ಯುಚ್ಛಕ್ತಿಗೆ ಹೆಚ್ಚಿನ ಆದ್ಯತೆಯನ್ನು ಕೊಟ್ಟಿದ್ದರಿಂದ ಹೆಚ್ಚಿನ ಪ್ರಮಾಣದಲ್ಲಿ ಹಣವನ್ನು ಈ ಕಾಮಗಾರಿಗಳಿಗೆ ಒದಗಿಸುವುದ ಕ್ಯಾಗಲಿಲ್ಲ. ಆದ್ದರಿಂದ ಮಂಜೂರತಕ್ಕ ವರ್ಷಗಳಲ್ಲಿ ರಸ್ತೆ ಸಂಪರ್ಕಗಳನ್ನು ಹೆಚ್ಚು ಮಾಡತಕ್ಕದ್ದರ ಜೊತೆಗೆ ಈಗಿರತಕ್ಕ ರಸ್ತೆಗಳನ್ನು ದುರಸ್ತಿ ಮಾಡತಕ್ಕ ಕೆಲಸಗಳಿಗೂ ಹೆಚ್ಚಿನ ಹೂವು ಒದಗಿಸಲಾಗುವುದೆಂಬ ಸೂಚನೆ ಮಾನ್ಯ ರಾಜ್ಯಪಾಲರು ಭಾಷಣದಲ್ಲಿ ಕಂಡುಬರುತ್ತದೆ. ಇದು ಸ್ವಾತಂತ್ರ್ಯವಾದ ವಿಚಾರ. ಹಳ್ಳಿಗಳಲ್ಲಿನ ರಸ್ತೆಗಳನ್ನು ತುಂಬಾ ಅಲಕ್ಷ್ಯಕ್ಕೊಳಗಾಗಿದ್ದು ಉಪಯೋಗಕ್ಕೆ ಬಾರದ ರೀತಿಯಲ್ಲಿ ಆಗಿದೆ. ಅದನ್ನು ಉಪಯುಕ್ತವಾಗಿ ಮಾಡಬೇಕಾದರೆ ರಸ್ತೆಗಳ ದುರಸ್ತಿಗೆ ಎಷ್ಟು ಬಿರ್ಚು ಮಾಡಬೇಕೋ ಅದನ್ನು ಮಾಡುವುದರ ಜೊತೆಗೆ ಮಂಜೂರತಕ್ಕ ವರ್ಷದಲ್ಲಿ ರಸ್ತೆಗಳನ್ನು ಸುಧಾರಿಸುವುದಕ್ಕೆ ಸಾಕಾದಷ್ಟು ಹಣವನ್ನು ಸರ್ಕಾರ ಒದಗಿಸುತ್ತದೆ ಎಂಬ ಆಶಾಭಾವನೆಯನ್ನು ನಾನು ಹೊಂದಿದ್ದೇನೆ. ವಿವ್ಯಾವಂತ ನಿರುದ್ಯೋಗಿಗಳಿಗೆ ಉದ್ಯೋಗವನ್ನು ಕೊಡತಕ್ಕದ್ದು ಒಂದು ಕಾರ್ಯವಾದರೆ ಗ್ರಾಮಾಂತರ ಪ್ರದೇಶಗಳಲ್ಲಿ ನಿರುದ್ಯೋಗಿಗಳಾಗಿರುವವರಿಗೆ ಅಂದರೆ ವಿದ್ಯಾವಂತರಲ್ಲದೇ ಇರತಕ್ಕ ಜನರಿಗೆ ಉದ್ಯೋಗವನ್ನು ಕೊಡತಕ್ಕದ್ದು ಬಹು ಮುಖ್ಯವಾದ ವಿಚಾರ. ಈ ಜನಗಳಿಗೆ ಹಳ್ಳಿಗಳಲ್ಲಿ ಎಲ್ಲ ಕಾಲದಲ್ಲೂ ಉದ್ಯೋಗಾವಕಾಶವನ್ನು ಪಡೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಒಂದೆ ದೊಡ್ಡ ದೊಡ್ಡ ಜಮೀನುದಾರರುಗಳಿದ್ದು ಕೂಲಿ ಕೊಟ್ಟು ಯಾವಾಗಲೂ ಜನಗಳನ್ನು ಇಟ್ಟುಕೊಳ್ಳುತ್ತಿದ್ದರು. ಆದರೆ ಈಗ ಹಾಗೆ ಹೇಳುವುದಕ್ಕಾಗುವುದಿಲ್ಲ. ಭೂಶಾಸನ ತಂದುರುವುದರಿಂದ ಸುಮಾರು ಹೆಚ್ಚು ಜಮೀನು ಇರತಕ್ಕವರೂ ಕೂಡ ವರ್ಷದ ಯಾವುದೋ ಕೆಲವು ಕಾಲಗಳಲ್ಲಿ ಮಾತ್ರ ಕೂಲಿ ಜನಗಳನ್ನು ಕರೆದುಕೊಳ್ಳುತ್ತಾರೆ. ಬೇರೆ ಕಾಲಗಳಲ್ಲಿ ಈ ಕೂಲಿ ಜನರ ಅವಶ್ಯಕತೆ ಅವರಿಗೆ ಬರುವುದಿಲ್ಲ. ಬಹುಮುಖ್ಯವಾಗಿ ಬೇಸಿಗೆ ಕಾಲದಲ್ಲಿ ಮಾಡಬೇಕಾದ ಹಿಡಿದು ಮೇ ತಿಂಗಳ ತನಕ ಹಳ್ಳಿಗಾಡಿನಲ್ಲಿ ವಾಸ ಮಾಡುತ್ತಾ ಇರತಕ್ಕ ಸ್ವಲ್ಪ ಪುಟ್ಟ ರೈತರು ಮತ್ತು ರೈತರ ಕಾರ್ಮಿಕರಾಗಿ ಕೆಲಸ ಮಾಡತಕ್ಕ ಜನಗಳಿಗೆ ಜೀವನ ಮಾಡುವುದಕ್ಕೆ ಯಾವ ಆಧಾರವೂ ಇಲ್ಲದೆ ಕಷ್ಟ ಸ್ಥಿತಿಯಲ್ಲಿರುತ್ತಾರೆ. ಆದರೆ ಕಷ್ಟ ಸ್ಥಿತಿಯನ್ನು ಅರ್ಥಮಾಡಿಕೊಂಡು ಉದ್ಯೋಗ ದೃಢೀಕರಣ ಯೋಜನೆ ಎಂಬ ಹೊಸ ಯೋಜನೆಯನ್ನು ನಮ್ಮ ಸರ್ಕಾರ ಜಾರಿಗೆ ತಂದಿದೆ. ಮಾನ್ಯ ಸಚಿವ ರಾಗಿದ್ದ ಶ್ರೀಮಾನ್ ಬಸವಲಿಂಗಪ್ಪನವರು ಈ ಉದ್ಯೋಗ ದೃಢೀಕರಣ ಯೋಜನೆಯನ್ನು ಅಸ್ತಿತ್ವಕ್ಕೆ ತರುವುದಕ್ಕೆ ಬಹಳ ಪರಿಶ್ರಮ ಪಟ್ಟಿದ್ದಾರೆ. ಎಂಬುದನ್ನು ನಾನು ತಿಳಿದುಕೊಂಡಿದ್ದೇನೆ. ಈ ಉದ್ಯೋಗ ದೃಢೀಕರಣ ಯೋಜನೆ ಯಾವ ತಾಲ್ಲೂಕಿಗೇ ಮಂಜೂರಾಗಿರಲಿ ಆ ತಾಲ್ಲೂಕಿನಲ್ಲಿರತಕ್ಕ ಎಲ್ಲ ಜನಗಳಿಗೂ ಸಹ ಕೆಲಸ ಮಾಡುವುದಕ್ಕೆ ಸಾಮರ್ಥ್ಯ ಮತ್ತು ಕೆಲಸ ಮಾಡತಕ್ಕ ಮನಸ್ಸು ಇರತಕ್ಕ ಎಲ್ಲರಿಗೂ ಸಹ ಬೇಸಿಗೆ ಕಾಲದಲ್ಲಿ ಅಂದರೆ ಯಾವಾಗ ರೈತಾಪಿ ಕೆಲಸಗಳನ್ನು ಮಾಡುವುದಕ್ಕೆ ಅವಕಾಶವಿಲ್ಲದ್ದೋ ಅಂಥ ಕಾಲದಲ್ಲಿ ಉದ್ಯೋಗ ಒದಗಿಸಿ ಆ ಊರಿನ ಪರಿಸರದ ಮತ್ತು ಊರಿನಿಂದ ಹತ್ತೊಂದು ಊರಿಗೆ ಇರತಕ್ಕ

ಸಂಪರ್ಕ ಸಾಧನದ ಅಭಿವೃದ್ಧಿಗೆ ಮತ್ತು ಆ ಗ್ರಾಮದ ಹಾಗೂ ಗ್ರಾಮದ ಸುತ್ತಮುತ್ತಲಿನ ಅಭಿವೃದ್ಧಿ ಕಾರ್ಯಗಳಿಗೆ ಹಣವನ್ನು ವಿನಿಯೋಗಿಸಬಹುದು ಎಂಬ ವಿಷಯ ಈ ಉದ್ಯೋಗ ದೃಢೀಕರಣ ಯೋಜನೆ ಯಲ್ಲಿ ಮಾಡಿಕೊಟ್ಟಿರುವುದರಿಂದ ಬಹಳ ಜನರು ಇದರ ಉಪಯೋಗವನ್ನು ಪಡೆಯಬಹುದು ಎಂದು ನಾನು ಭಾವಿಸಿಕೊಂಡಿದ್ದೇನೆ. ಮೊದಲು ಒಂದು ಪದ್ಧತಿ ಇತ್ತ. ಅದೇನೆಂದರೆ ಊರೊಟ್ಟಿನ ಕೆಲಸ ಎಂದು. ವರ್ಷದ ಯಾವುದೋ ಕೆಲವು ತಿಂಗಳಲ್ಲಿ ಇಡೀ ಗ್ರಾಮದ ಜನಗಳೆಲ್ಲಾ ಮನೆಗೆ ಒಬ್ಬರಂತೆ ಬಂದು ಊರಿನಲ್ಲಿ ಅವಶ್ಯಕವಾಗಿ ಆಗಬೇಕಾದ ಕೆಲಸಗಳನ್ನು ಮಾಡುವುದು ಇತ್ತು. ಆ ಊರಿನ ರಸ್ತೆ ಕೆಲಸ, ಊರಿನ ಮುಂದಿನ ದೇವಸ್ಥಾನದ ದುರಸ್ತಿ ಕೆಲಸ, ಶಾಲಾ ಕಟ್ಟಡ ಏನಾದರೂ ಅವ್ಯವಸ್ಥೆಯಿದ್ದಿದ್ದರೆ ಅದನ್ನು ಸರಿಪಡಿಸತಕ್ಕದ್ದು ಹೀಗೆ ಆ ಗ್ರಾಮಕ್ಕೆ ಸಂಬಂಧಪಟ್ಟ ಎಲ್ಲಾ ಅಭಿವೃದ್ಧಿ ಕಾರ್ಯಗಳನ್ನೂ ಸಹ ಗ್ರಾಮದ ಜನರು ಊರೊಟ್ಟಿನ ಕೆಲಸದ ಮೂಲಕ ಶ್ರಮದಾನ ಮಾಡಿ ಆಯಾ ಊರಿನ ಕೆಲಸವನ್ನು ಮಾಡಿಕೊಡುತ್ತಿದ್ದರು ಅದೇ ರೀತಿಯ ಕೆಲಸಗಳನ್ನು ಈಗ ಸರ್ಕಾರದಿಂದ ಹಣ ಕೊಟ್ಟು ನಿಮ್ಮ ಗ್ರಾಮದ ಕೆಲಸವನ್ನು ಮಾಡಿಕೊಳ್ಳಿ ಎಂಬ ಉದಾತ್ತವಾದ ನೀತಿಯಿಂದ ಮಾಡಿದೆ. ಕೆಲವು ತಾಲ್ಲೂಕುಗಳಲ್ಲಿ ಮೊದಲನೇ ವರ್ಷ ಆಗಿ ಅಗಾಧವಾದ ಸಾಧನೆ ಕೂಡ ಅಲ್ಲಿ ಆಗಿದೆ. ಮುಂಬರತಕ್ಕ ವರ್ಷದಲ್ಲಿ ಇದರಿಂದ ಆಗತಕ್ಕ ಪ್ರಯೋಜನವನ್ನು ಗುರುತಿಸಿ ಹೆಚ್ಚು ಪ್ರಯೋಜನ ಪಡೆದುಕೊಳ್ಳಬೇಕೆಂಬುದು ನನ್ನ ಆಸೆ. ಗ್ರಾಮಾಂತರ ಪ್ರದೇಶಗಳಲ್ಲಿ ನಿರ್ಗತಿಕರಾಗಿರತಕ್ಕ ಯುವಕ ಸಮೂಹಕ್ಕೆ ಅಂದರೆ ಸ್ವಂತ ಜಮೀನೂ ಇಲ್ಲದೇ ಜೀವನೋಪಾಯಕ್ಕೆ ಯಾವ ಆಧಾರವೂ ಇಲ್ಲದೇ ಇರತಕ್ಕ ಜನರಿಗೆ ಯಾವುದಾದರೂ ಕಸುಬಿನಲ್ಲಿ ತರಬೇತಿ ಮಾಡಿ ಅವರಿಗೆ ಬಾಂಕಿನಿಂದ ಸಾಲಗಳನ್ನು ಒದಗಿಸಿ ಅವರ ಜೀವನದಲ್ಲಿ ಪುನರ್ ವಸತೀಕರಣ ಮಾಡತಕ್ಕ ಕಾರ್ಯದಲ್ಲಿ ನಮ್ಮ ಸರ್ಕಾರ ಗಮನಹರಿಸಿದೆ. ಇದಕ್ಕೆ ಟ್ರೈಸಂ ಯೋಜನೆಯನ್ನು ಮಂಜೂರು ಮಾಡುವ ಹಂತದಲ್ಲಿ ನಮ್ಮ ಸರ್ಕಾರ ಇದೆ ಎಂದು ನಾನು ಈ ಸಮಯದಲ್ಲಿ ತಿಳಿಸುವುದಕ್ಕೆ ಇಷ್ಟ ಪಡುತ್ತೇನೆ.

ಶಿ-ಸಿರಿ ಪಿ. ಎಂ.

ಇನ್ನು ಕೆಮಗದ ನೇಕಾರರ ಅಭಿವೃದ್ಧಿ ಬಗ್ಗೆ ಸರ್ಕಾರ ಮಾಡಿರತಕ್ಕ ಕೆಲಸ ಏನು ಎಂಬುದನ್ನು ತಿಳಿದುಕೊಳ್ಳುವುದು ಬಹಳ ಅವಶ್ಯಕ. ಅದಕ್ಕೆ ಸಂಬಂಧಪಟ್ಟ ಅಂಕಿಅಂಶಗಳ ಬಗ್ಗೆ ಹೇಳುತ್ತಾ ಹೋದರೆ ಅದು ಬಹಳ ಸ್ವಾರಸ್ಯಕರವಾದ ವಿಚಾರವೇನೂ ಆಗಲಾರದು. ಆದರೂ ಸಹ ಸರ್ಕಾರ ಏನು ಮಾಡಿದೆ ಎಂಬುದನ್ನು ತಿಳಿಸುವುದು ಮುಖ್ಯ. ಆದ್ದರಿಂದ ಕೆಲವು ವಿಷಯಗಳನ್ನು ಹೇಳಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ — ಇಲ್ಲಿ ನಮ್ಮ ಸರ್ಕಾರವೆಂದರೆ ಮಾನ್ಯ ದೇವರಾಜ ಅರಸು ರವರ ಸರ್ಕಾರವೋ ಅಥವಾ ಮಾನ್ಯ ಗುಂಡೂರಾಯರ ಸರ್ಕಾರವೋ ಎಂದು ನಮಗೆ ಸಂಶಯ ಬರುತ್ತದೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ. — ೧೯೪೭ ರಿಂದ ಬಂದ ಸರ್ಕಾರವೇ ನಮ್ಮ ಸರ್ಕಾರ. ಅದರಲ್ಲಿ ಮಾನ್ಯ ದೇವರಾಜ ಅರಸರವರ ಸರ್ಕಾರವೂ ಸೇರಿದೆ ಎಂದು ನಾನು ಆಗಲೇ ಹೇಳಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಈಗ ನೀವು ನಮ್ಮ ಸರ್ಕಾರವೆಂದರೆ ಆಗುವುದಿಲ್ಲ. ಏಕೆಂದರೆ, ಕಾಂಗ್ರೆಸ್-ಕಾಂಗ್ರೆಸ್ ಆಗಿಯೇ ಉಳಿಯದೆ ಬೇಕಾದಷ್ಟು ಭಾಗಗಳಾಗಿವೆ. ಆದ್ದರಿಂದ, ಈಗ ಇರತಕ್ಕ ಸರ್ಕಾರದ ಬಗ್ಗೆ ಹೇಳಿ.

ಶ್ರೀ ಎ. ಲಕ್ಷ್ಮೀನಾಗರ. — ಮಾನ್ಯ ಕೃಷ್ಣಪ್ಪನವರ ವಿವರಣೆ ಪ್ರಕಾರ ಯಾವ ಕಾಂಗ್ರೆಸ್ಸಿನ ಗುಂಪು ಗೆಲ್ಲುತ್ತದೋ ಅದೇ ಅವರ ಕಾಂಗ್ರೆಸ್.

ಶ್ರೀ ಹೆಚ್. ಟಿ. ಕೃಷ್ಣಪ್ಪ. — ಮಾನ್ಯ ಲಕ್ಷ್ಮೀನಾಗರರವರ ಅಭಿಪ್ರಾಯ ಆ ರೀತಿ ಇದ್ದರೆ ಅದಕ್ಕೆ ಏನು ಮಾಡುವುದಕ್ಕಾಗುವುದಿಲ್ಲ. ಆದರೆ ನಾನು ಹೇಳಿದಾಗ ಕೇಳತಕ್ಕ ಸಾಜನ್ಯ ಇದ್ದರೆ, ಅರ್ಥಮಾಡಿ ಕೊಳ್ಳತಕ್ಕ ಮನಸ್ಸು ಇದ್ದರೆ ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ. — ಕೇಳುತ್ತೇನೆ. ಈಗ ವಾಸ್ತವವಾಗಿ ಯಾವ ಕಾಂಗ್ರೆಸ್ ಇದೆಯೋ ಅದರ ಜೊತೆಗೆ ತಾವು ಇದ್ದೀರಿ.

ಶ್ರೀ ಎಂ. ವಿ. ರಾಜಶೇಖರನ್. — ಈಗ ನಮ್ಮಲ್ಲಿ ಆಗುತ್ತಿರತಕ್ಕ ಬದಲಾವಣೆಯಿಂದ ನಮಗೇನು ನಷ್ಟವಾಗುತ್ತಿಲ್ಲ.

ಅಧ್ಯಕ್ಷರು.—ನೀವು ಬಹುಶಃ ಇರಲಿಲ್ಲವೆಂದು ಕಾಣುತ್ತದೆ, ಅದಕ್ಕೆ ಮಾನ್ಯ ಕೃಷ್ಣಪ್ಪನವರು ಆಗಲೇ ಉತ್ತರಿಸಿದ್ದಾರೆ. ಇನ್ನು ತಾವು ಎಷ್ಟು ಕಾಲ ಮಾತನಾಡುತ್ತೀರಿ, ಏಕೆಂದರೆ ಮಾನ್ಯ ಬಂಗಾರಪ್ಪನವರು ಮಹತ್ವದ ಹೇಳಿಕೆಯನ್ನು ಕೊಡಲಿದ್ದಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ವಿಚಾರದ ಬಗ್ಗೆ ಮಾತನಾಡುವಾಗ ಕಾಲವನ್ನು ಮಿತಿಗೊಳಿಸಬಾರದು. ಏಕೆಂದರೆ ಈ ಬಗ್ಗೆ ಮಾತನಾಡಲು ನಾವು ೫ ದಿವಸ ಕೂರುತ್ತೇವೆ.

ಅಧ್ಯಕ್ಷರು.—ಇಲ್ಲ, ಕಾಲ ಮಿತಿಯನ್ನು ವಿಧಿಸುತ್ತಿಲ್ಲ; ಮಹತ್ವದ ಹೇಳಿಕೆ ಕೊಡುವುದು ಇದೆ ಎಂದು ಹೇಳುತ್ತಿದ್ದೇನೆ ಅಷ್ಟೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಕರ್ನಾಟಕದಲ್ಲಿರತಕ್ಕ ಸಕ್ಕರೆ-ಸೀಮೆ ಎಷ್ಟೆ ಅಭಾವವನ್ನು ನೀಗಲು ಅಂದರೆ ಆ ವಸ್ತುಗಳನ್ನು ತರಲು ಮಾನ್ಯ ಗುಂಡೂರಾಯರು ದೆಹಲಿಗೆ ಹೋಗಿದ್ದಾರೆಂದು ಗೊತ್ತಾಗಿದೆ. ಆದ್ದರಿಂದ, ಅವರು ಅವುಗಳನ್ನು ತೆಗೆದುಕೊಂಡು ಬಂದ ಮೇಲೆ ಎಷ್ಟೆಷ್ಟು ತೆರಿಗಿದ್ದಾರೆಂದು ವಿವರವಾಗಿ ಹೇಳಿಕೆ ಕೊಟ್ಟರೆ ಒಳ್ಳೆಯದು.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಮಾನ್ಯ ದೇವೇಗೌಡರು ನನ್ನ ಮಾತನ್ನು ತಿರುಗಿಸಿ ಅವರಿಗೆ ಬೇಕಾದ ರೀತಿಯಲ್ಲಿ ಬಳಸಿಕೊಳ್ಳುವುದಕ್ಕೆ ನನ್ನದೇನು ಅಭ್ಯಂತರವಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾನು ಇವತ್ತೇ ಹೇಳಿಕೆ ಕೊಡುತ್ತೇನೆಂದು ಹೇಳಿದೆ; ದೇಳಿಕೆ ಕೊಡ ಸಿದ್ಧವಾಗಿದೆ. ಆರು ಗಂಟೆಗೆ ಸದನ ಮುಗಿಯುವುದರೊಳಗೆ ಹೇಳಿಕೆ ಕೊಡುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ಒಂದು ರಾಜ್ಯಪಾಲರ ಭಾಷಣಕ್ಕೆ ಮದನಾ ನಿರ್ಣಯವನ್ನು ಮಂಡನೆ ಮಾಡಿದಂತಹ ಸ್ನೇಹಿತರು ಹೇಳಿದರು, ಸುಮ್ಮನೆ ಸಕ್ಕರೆ ಬಗ್ಗೆ ಏಕೆ ಚರ್ಚೆ ಮಾಡುತ್ತೀರಿ, ಅದನ್ನು ತರಲು ಮಾನ್ಯ ಮುಖ್ಯ ಮಂತ್ರಿಗಳು ದೆಹಲಿಗೆ ಹೋಗಿದ್ದಾರೆ ಎಂದು. ಅದು ಸತ್ಯಕ್ಕೆ ದೂರವಾದ ಮಾತು ಎಂದು ನನಗನ್ನಿಸುತ್ತದೆ. ಆದ್ದರಿಂದ ಅವರು ಬಂದ ಮೇಲೆಯೇ ಕರಾರುವಾಕ್ಕಾಗಿ ಹೇಳಿಕೆ ಕೊಟ್ಟರೆ ಅನುಕೂಲವಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹಾಗಾದರೆ ಮಾನ್ಯ ಕೃಷ್ಣಪ್ಪನವರ ಭಾಷಣ ಮಾನ್ಯ ಮುಖ್ಯ ಮಂತ್ರಿಗಳು ಬರುವವರೆಗೆ ಮುಂದುವರಿಯಲಿ ಎಂಬ ಅಭಿಪ್ರಾಯ ಮಾನ್ಯ ದೇವೇಗೌಡರದ್ದಾಗಿರಬಹುದು.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಈಗ ಜೇತ ಪದ್ಧತಿಯ ಕಾನೂನನ್ನು ಜಾರಿಗೆ ತಂದುದರ ಪರಿಣಾಮವಾಗಿ ೬೦ ಸಾವಿರ ಜನ ನಿರ್ಗತಿಕರಾದರು. ಅವರ ಪುನರ್ವಸತಿಯ ಕಾರ್ಯಕ್ಕೆ ನಮ್ಮ ಸರ್ಕಾರ ಲಕ್ಷ್ಯ ಕೊಟ್ಟಿತ್ತು. ಆದರೆ ಪರಿಣಾಮಕಾರಿಯಾದ ರೀತಿಯಲ್ಲಿ ಕೆಲಸವಾಗಲಿಲ್ಲ. ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಹೇಳಿದ್ದಾರೆ, ೬೦ ಸಾವಿರ ಜನರ ಪೈಕಿ ೧೫ ಸಾವಿರ ಜನರಿಗೆ ಇದುವರೆಗೆ ಅನುಕೂಲವಾಗಿದೆ ಮತ್ತು ಈ ವರ್ಷ ಎಲ್ಲರಿಗೂ ಅನುಕೂಲ ಮಾಡಿಕೊಡತಕ್ಕ ವಿಚಾರವನ್ನು ತಿಳಿಸಿದ್ದಾರೆ. ಅದು ಬಹಳ ಸಂತೋಷವಾದ ಮತ್ತು ಸಾಗತಾರ್ಹವಾದ ವಿಚಾರ. ನಮ್ಮ ಕರ್ನಾಟಕ ರಾಜ್ಯದಲ್ಲಿರತಕ್ಕ ನಿಮ್ಮ ವರ್ಗದ, ಹಿಂದುಳಿದ ವರ್ಗದ ಹಾಗೂ ದುರ್ಬಲ ವರ್ಗದ ಜನರೇನಿದ್ದಾರೆ ಅವರುಗಳ ಕ್ಷೇಮಾಭಿವೃದ್ಧಿಯ ಬಗ್ಗೆ ನಮ್ಮ ಸರ್ಕಾರ ಏನು ಕಾರ್ಯ ಮಾಡಿಕೊಂಡು ಬಂದಿದೆ ಆ ಒಂದು ಕಾರ್ಯವನ್ನು ಮುಂದೆಯೂ ಕೂಡ ತ್ವರಿತಗತಿಯಲ್ಲಿ ನಡೆಯುವಂತೆ ನೋಡಿಕೊಳ್ಳತಕ್ಕದ್ದು ನಮ್ಮ ಸರ್ಕಾರದ ಕರ್ತವ್ಯವಾಗಿದೆ. ಅದನ್ನು ಯಶಸ್ವಿಯಾಗಿ ನಿರ್ವಹಣೆ ಮಾಡುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇನ್ನು ಏಕೆ ಸಂಸ್ಥೆಗಳಲ್ಲಿ ಉಪಾಧ್ಯಾಯರುಗಳನ್ನು ನೇಮಿಸುವಾಗ ಮೀಸಲಾತಿ ಕ್ರಮವನ್ನು ಮುಂದುವರಿಸಿಕೊಂಡು ಹೋಗತಕ್ಕದ್ದು ನಮ್ಮ ಸರ್ಕಾರದ ಒಂದು ದೊಡ್ಡ ಜವಾಬ್ದಾರಿಯಾಗಿರುವುದರಿಂದ ಅದನ್ನು ಮಾಡಿಕೊಂಡು ಹೋಗುತ್ತದೆಂದು ಹೇಳುತ್ತೇನೆ. ಅದರ ಬಗ್ಗೆ ಏನು ಸಂಕಲ್ಪ ತಾಳಬೇಕಾಗಿಲ್ಲ. ಅದರ ಜೊತೆಗೆ ಪ್ರೀ ಮೆಟ್ರಿಕ್ ಸ್ಕಾಲರ್‌ಶಿಪ್ ಎಂಬ ಒಂದು ಹೊಸ ಯೋಜನೆಯನ್ನು ನಮ್ಮ ಸರ್ಕಾರ ಕೈಗೆ ತೆಗೆದುಕೊಂಡು ನಿಮ್ಮ ವರ್ಗದ ಮಕ್ಕಳಿಗೆ ವಿದ್ಯಾರ್ಥಿವೇತನ ಅಂದರೆ ಉಚಿತ ಉಟಿ-ವಸತಿ ಕಲ್ಪಿಸಿಕೊಡುವ ವ್ಯವಸ್ಥೆಯನ್ನು ಮಾಡಲಾಗಿದೆ. ಚಾಲ್ತಿ ಸಾಲಿನಲ್ಲಿ ೧ ಲಕ್ಷದ ೨೦ ಸಾವಿರ ಹೆರಿಜನ ಮಕ್ಕಳಿಗೆ ಮತ್ತು ೮೮ ಸಾವಿರ ಹಿಂದುಳಿದ ಹಾಗೂ ದುರ್ಬಲ ವರ್ಗದ ಮಕ್ಕಳಿಗೆ ಅನುಕೂಲ ಮಾಡಿಕೊಟ್ಟಿರತಕ್ಕ ಮದತ್ಸಾಧನಯ ಕೀರ್ತಿ ನಮ್ಮ ಸರ್ಕಾರಕ್ಕೆ ಸಲ್ಲತಕ್ಕದ್ದು. ನಮ್ಮ ಸರ್ಕಾರಕ್ಕೆ

ಅಂದಾಗ ಮಾನ್ಯ ಬಸವಲಿಂಗಪ್ಪ ನವರ ಆದಿಯಾಗಿ ಸರ್ಕಾರದಲ್ಲಿ ಭಾಗಿಗಳಾಗಿದ್ದ ವರೆಲ್ಲರಿಗೂ ಆ ಒಂದು ಕೀರ್ತಿ ಸಲ್ಲುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅರಸರವರ ಮಾತಿಗೆ ಎಲ್ಲ ಬೆಲೆ ಕೊಟ್ಟಿದ್ದಾರೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಕಾಂಗ್ರೆಸ್ ಸಂಸ್ಥೆಗೆ ನಿಜವಾದ ಅಧ್ಯಕ್ಷರೇ ಇಂದಿರಾಗಾಂಧಿಯವರೋ ಅಥವಾ ದೇವರಾಜ ಅರಸರವರೋ ಎಂಬ ಜಿಜ್ಞಾಸೆ ಎಲ್ಲರಲ್ಲೂ ಇತ್ತು. ಆ ಪ್ರಶ್ನೆ ನಿರ್ಣಯವಾದದ್ದು ಕಳೆದ ಚುನಾವಣೆಯಲ್ಲಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ದೇವರಾಜ ಅರಸರವರು ಅಧಿಕಾರ ಹೋಗುವ ತನಕ ಅವರದ್ದೇ ನಿಜವಾದ ಕಾಂಗ್ರೆಸ್ ಎಂಬ ನಂಬಿಕೆ ಇತ್ತು.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಅದೇ ನಾವು ಮಾಡಿದ ತಪ್ಪು ಎಂದು ಮುಚ್ಚುಮರೆಯಿಲ್ಲದೆ ಸೇಳಿಕೆ ಕೊಟ್ಟಿದ್ದೇನೆ; ಬಹುಶಃ ಆಗ ತಾವು ಇರಲಿಲ್ಲವೆಂದು ಕಾಣುತ್ತದೆ. ಇನ್ನು ಮಾನ್ಯ ರಾಜ್ಯ ಪಾಲರ ಕೆಲವು ಅಂಶಗಳನ್ನು ತಮ್ಮ ಭಾಷಣದಲ್ಲಿ ತಿಳಿಸಿದ್ದಾರೆ. ಅದರಲ್ಲಿ ಮುಖ್ಯವಾದುದು ಹೊಸ ಪೇಟೆ ಉಕ್ಕಿನ ಕಾರ್ಖಾನೆ ವಿಚಾರ. ಅದು ಒಂದು ದೃಷ್ಟಿಯಿಂದ ನಮ್ಮ ರಾಜ್ಯದ ಗೌರವದ ಪ್ರಶ್ನೆ ಕೂಡ ಆಗಿದೆ. ಈ ಬಗ್ಗೆ ಹಿಂದಿನ ಸರ್ಕಾರ ಮಾಡಿದಂತಹ ಪ್ರಯತ್ನಕ್ಕೆ ಆಗಿನ ಕೇಂದ್ರ ಸರ್ಕಾರ ಯಾವ ವಿಧವಾದಂತಹ ಒಂದು ಪ್ರತಿಕ್ರಿಯೆಯನ್ನೂ ತೋರಿಸದಂತಹ ಪರಿಸ್ಥಿತಿ ಇತ್ತು. ಆ ಒಂದು ಪರಿಸ್ಥಿತಿ ಈಗ ಬದಲಾವಣೆಯಾಗಿ ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ಎರಡೂ ಸೇರಿ ಈ ಒಂದು ದೊಡ್ಡ ಉದ್ದಿಮೆಯನ್ನು ನಮ್ಮ ಕರ್ನಾಟಕ ರಾಜ್ಯದಲ್ಲಿ ಪ್ರಾರಂಭ ಮಾಡತಕ್ಕ ಕೆಲಸದ ಬಗ್ಗೆ ತೀವ್ರ ಆಸಕ್ತಿ ಹೊಂದಿರತಕ್ಕದ್ದು ನಿಜವಾಗಿಯೂ ನಮ್ಮೆಲ್ಲರಿಗೂ ಸಂತೋಷವನ್ನು ಉಂಟು ಮಾಡಿದೆ ಎಂದು ಹೇಳುತ್ತೇನೆ. ಇದರ ಬಗ್ಗೆ ವಿರೋಧ ಪಕ್ಷದ ಸದಸ್ಯರೂ ಕೂಡ ಪ್ರಶಂಸೆ ಮಾಡಬೇಕಾಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರೂ ಕೂಡ ಹಿಂದೆ ಈ ಸಭೆಯ ಸದಸ್ಯರಾಗಿದ್ದರು. ೧೯೭೧ರ ಚುನಾವಣೆ ಆದ ಮೇಲೆ ಮಾನ್ಯ ಘೋರ್ಷಡೆಯವರು ಅರ್ಥಮಂತ್ರಿಗಳಾಗಿದ್ದರು, ಮಾನ್ಯ ದೇವರಾಜ ಅರಸರವರು ಮುಖ್ಯ ಮಂತ್ರಿಗಳಾಗಿದ್ದರು. ಆಗ ಶ್ರೀಮತಿ ಇಂದಿರಾಗಾಂಧಿಯವರೂ ಇದ್ದರು. ಆ ಸಂದರ್ಭದಲ್ಲಿ ಇದೇ ವರ್ಷದಿಂದ ಕಾರ್ಖಾನೆ ಪ್ರಾರಂಭಿಸುತ್ತೇವೆಂಬ ಭರವಸೆ ಕೊಡಿ ಎಂದು ಕೇಳಿದ್ದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳು ಮತ್ತು ಮಾನ್ಯ ಅರ್ಥ ಮಂತ್ರಿಗಳು ಹೇಳಿದ್ದರು. ಈಗ ಕೇಂದ್ರದಲ್ಲಿ ಮತ್ತು ರಾಜ್ಯದಲ್ಲಿ ನಮ್ಮ ಪಕ್ಷದ ಸರ್ಕಾರವೇ ಇರುವುದರಿಂದ ಭರವಸೆ ಕೊಡತಕ್ಕ ಅವಶ್ಯಕತೆ ಏನೂ ಇಲ್ಲ; ಆಗೇ ಆಗುತ್ತದೆಂಬ ನಂಬಿಕೆ ಇದೆ ಎಂದರು. ಆದರೆ ಅಧಿಕಾರ ಹೋಗುವವರೆಗೆ ಆಗಲಿಲ್ಲ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ. ಮಾನ್ಯ ಬೊಮ್ಮಾಯಿಯವರು ಕೊಟ್ಟಿಂಥ ಹೇಳಿಕೆ ಸಂಪೂರ್ಣ ಸತ್ಯಾಂಶದಿಂದ ಕೂಡಿದೆ ಎಂದು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—೧೯೭೭ನೇ ಇಸವಿಯ ರಾಜ್ಯಪಾಲರ ಭಾಷಣವೋಡಿ. ನಾನು ಬೇರೆ ಹೇಳುತ್ತಿಲ್ಲ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಭೂ ಸ್ವಾಧೀನಕ್ಕೆ ಸಂಬಂಧಪಟ್ಟ ಎಲ್ಲಾ ಕಾರ್ಯಕ್ರಮಗಳನ್ನು ಆಗಿನ ಸರ್ಕಾರ ತೆಗೆದುಕೊಂಡು ಸ್ವಲ್ಪ ಹಣವನ್ನು ವೆಚ್ಚ ಕೂಡ ಮಾಡಿತ್ತು ಎಂಬ ವಿಚಾರ ನನಗೆ ಗೊತ್ತಿರತಕ್ಕದ್ದು. ಅನಂತರ ಹೆಚ್ಚು ಹಣವನ್ನು ಒದಗಿಸಿ ಕಾರ್ಖಾನೆಯನ್ನು ಕಾರ್ಯಾರಂಭ ಮಾಡುವ ಕಾಲದಲ್ಲಿ ಸರ್ಕಾರ ಸಹಕಾರ ನೀಡಲಿಲ್ಲ ಎಂಬುದು ನನಗೆ ಗೊತ್ತಿರತಕ್ಕ ವಿಚಾರ. ಇದು ಸರಿ ಎಂಬುದು ನನ್ನ ಖಚಿತವಾದ ಅಭಿಪ್ರಾಯ. ಇದು ಸರಿಯಿಲ್ಲ ಎನ್ನುವುದಾದರೆ ಮಾನ್ಯ ಬೊಮ್ಮಾಯಿ ಅವರು ಮಾತನಾಡುವ ಕಾಲದಲ್ಲಿ ಪ್ರತಿಪಾದನೆ ಮಾಡಬಹುದು. ಮಾನ್ಯ ಅಧ್ಯಕ್ಷರೇ. ಈ ಸಂದರ್ಭದಲ್ಲಿ ಒಂದು ವಿಚಾರವನ್ನು ನಾನು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಇಷ್ಟೆಲ್ಲಾ ಅಭಿವೃದ್ಧಿ ಕಾರ್ಯಗಳಾದರೂ ಕೂಡ ಹಳ್ಳಿಯಲ್ಲಿ ವಾಸ ಮಾಡತಕ್ಕ ಜನಗಳ ಒಂದು ವಿಧವಾದ ಶೋಷಣೆ ಇನ್ನೂ ತಪ್ಪಿಲ್ಲ. ಅವನ ಮಂಗಳತೆಯನ್ನು, ಅವನ ಆಜ್ಞಾನವನ್ನು ದುರುಪಯೋಗ ಮಾಡಿಕೊಳ್ಳುತ್ತಿರುವ ಸಮಾಜದಲ್ಲಿ ಇರತಕ್ಕ ದುಷ್ಟ ಶಕ್ತಿಗಳನ್ನು ತಡೆ ಹಿಡಿಯತಕ್ಕ ಕಾರ್ಯದಲ್ಲಿ ನಾವು ಏನೂ ಸಾಧನೆ ಮಾಡಿಲ್ಲ. ಇವತ್ತಿನ ದಿವಸ ಕೂಡ ಒಂದು ಖಾತೆ ಬದಲಾವಣೆ ಮಾಡಬೇಕಾದರೆ, ಒಂದು ಪಹಣಿಯನ್ನು ತಿದ್ದಿ ಪಡೆ ಮಾಡಬೇಕಾದರೆ,

ಏನಾದರೂ ಸಾಲ ತೆಗೆದುಕೊಳ್ಳಬೇಕಾದರೆ, ಭೂಮಿಯನ್ನು ಅಳತೆ ಮಾಡಿಸಿಕೊಳ್ಳಬೇಕಾದರೆ ಯಾವುದೇ ಕೆಲಸಕ್ಕೆ ಕೈಪಾಕಿದರೂ ಕೂಡ ಅವನು ಯಾವುದಾದರೂ ಸರ್ಕಾರಿ ಅಧಿಕಾರಿಯನ್ನು ಸಂತ್ರಸ್ತಿಗೊಳಿಸಿ ಕೆಲಸ ಮಾಡಿಸಿಕೊಳ್ಳಬೇಕಾಗಿದೆ. ಅಧಿಕಾರಿಗಳನ್ನು ಸಂತ್ರಸ್ತಿಗೊಳಿಸುವುದಕ್ಕಿಂತ ಮೊದಲು ಆ ಅಧಿಕಾರಿಯ ಹತ್ತಿರ ಕರೆದುಕೊಂಡುಹೊಗತಕ್ಕ ಜನರನ್ನು ಸಂತ್ರಸ್ತಿಗೊಳಿಸಬೇಕು. ಇಷ್ಟೆಲ್ಲಾ ಕೆಲಸಗಳನ್ನು ಮಾಡಿಸಿಕೊಳ್ಳುವ ಹೊತ್ತಿಗೆ ಇನ್ನು ಮುಂದೆ ಯಾವ ಕಚೇರಿಗೂ ಹೋಗಬಾರದು ಎಂಬ ಮನೋಭಾವ ಆ ಮುಗ್ಧ ಜನರಿಗೆ ಬರುತ್ತದೆ. ಸಣ್ಣ ರೈತರು ಮತ್ತು ಕಾರ್ಮಿಕರ ಯೋಗಕ್ಷೇಮವನ್ನು ನೋಡಿಕೊಳ್ಳುವುದಕ್ಕೆ ಶಾಸನಬದ್ಧವಾದ ಒಂದು ಕಾರ್ಮಿಕ ಸಂಘವನ್ನು ಸ್ಥಾಪಿಸಿ ಸಣ್ಣ ರೈತರು ಮತ್ತು ಕಾರ್ಮಿಕರನ್ನು ನೋಡಿಕೊಳ್ಳುವಂತೆ ಮಾಡಬೇಕು. ಅಧಿಕಾರಿಗಳು ಬೇಜವಾಬ್ದಾರಿತನದಿಂದ ವರ್ತಿಸಿದರೆ ಕಾರ್ಮಿಕ ಸಂಘ ಅಂಕುಶದಂತೆ ಕೆಲಸ ನಿರ್ವಹಿಸುತ್ತದೆ. ಈ ದೃಷ್ಟಿಯಿಂದ ಸರ್ಕಾರ ಮುತುವರ್ಜಿ ವಹಿಸಿ ಸಣ್ಣ ರೈತರ ಮತ್ತು ಕಾರ್ಮಿಕರ ಯೋಗಕ್ಷೇಮವನ್ನು ನೋಡಿಕೊಳ್ಳುವುದಕ್ಕೆ ಯೋಚನೆ ಮಾಡಬೇಕು. ನಾನು ಇನ್ನೂ ಅನೇಕ ವಿಷಯಗಳನ್ನು ಹೇಳಬೇಕಾಗಿದ್ದರೂ ನನ್ನ ಮಾತುಗಳನ್ನು ಲಂಬಿಸುವುದು ಅನಾವಶ್ಯಕ. ಅಂಕಿಸಂಖ್ಯೆಗಳನ್ನು ಹೇಳಿ ನನ್ನ ಭಾಷಣವನ್ನು ಮುಂದುವರಿಸಿಕೊಂಡು ಹೋದರೆ ನನ್ನ ಭಾಷಣ ನೀರಸವಾಗುತ್ತದೆ ಎಂಬ ಭಾವನೆಯಿಂದ.....

ಶ್ರೀ ಹೆಚ್. ಗಂಗಾಧರನ್.—ಅಂದರೆ ನಿಮ್ಮ ಹತ್ತಿರ ಇರುವ ಅಂಕಿಅಂಶಗಳೆಲ್ಲಾ ನೀರಸ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಅಂಕಿಅಂಶಗಳನ್ನು ನೀವು ಕೇಳುವುದಿಲ್ಲವಲ್ಲ. ನೀವು ಹೇಳಬೇಕು ಎಂದರೆ ಬೇಕಾದರೆ ಹೇಳುತ್ತೇನೆ.

ಶ್ರೀ ಮೈಕೇಲ್ ಫರ್ನಾಂಡಿಸ್.—ಎರಡು ತಿಂಗಳ ಬೆಲೆ ಏರಿಕೆ ಅಂಕಿಅಂಶಗಳನ್ನು ಕೊಡಿ ಸ್ವಾಮಿ

ಶ್ರೀ ಪಂಪಾಪತಿ.—ಬೆಲೆ ಏರಿಕೆ ಮಾಡಿರುವುದೇ ಈ ಸರ್ಕಾರದ ದೊಡ್ಡ ಸಾಧನೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಇನ್ನು ರೈಲು ಮಾರ್ಗಗಳ ವಿಚಾರದಲ್ಲಿ ಕೇಂದ್ರ ಸರ್ಕಾರ ನಮ್ಮ ಸರ್ಕಾರಕ್ಕೆ ಏನು ನ್ಯಾಯವಾದ ಪಾಲನ್ನು ಒದಗಿಸಬೇಕೋ ಅದನ್ನು.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಕೃಷ್ಣಪ್ಪನವರು ಮಾತನಾಡುವ ಧಾಟಿ ನೋಡಿದರೆ ಮಂತ್ರಿಪದವಿ ಅವರಿಗೆ ಹತ್ತಿರ ಬಂದಿದೆಯೋ ಏನೋ ಅನ್ನಿಸುತ್ತಿದೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ನಾನು ಯಾವ ವಿಧವಾದ ಆಸೆ ಆಮಿಷಗಳಿಗೂ ತುತ್ತಾಗತಕ್ಕ ಮತ್ತು ಅದನ್ನೇ ಆಶ್ರಯಿಸಿಕೊಂಡು ಹೋಗತಕ್ಕ ಮನುಷ್ಯ ಅಲ್ಲ. ಆ ಜಾಯಮಾನ ನನ್ನಲ್ಲಿಲ್ಲ. ಇರುವ ವಿಚಾರವನ್ನು ಹೇಳಬೇಕು, ಹೇಳುತ್ತಿದ್ದೇನೆ. ನಾನು ಕಾಂಗ್ರೆಸ್ಸಿನವನು ಎಂದು ಹೇಳಿಕೊಳ್ಳುವುದಕ್ಕೆ ನನಗೆ ಬಂಡಿತ ಅವಮಾನ ಇಲ್ಲ. ರ್ನಿಗಿಂತಲೂ ಇಸವಿಯಿಂದಲೂ ಕಾಂಗ್ರೆಸ್ ಚಳುವಳಿಯಲ್ಲೇ ನಾನಿದ್ದೇನೆ. ಅವತ್ತಿನಿಂದ ಕಾಂಗ್ರೆಸ್ ಬಿಟ್ಟು ನಾನು ಬೇರೆ ಪಕ್ಷದಲ್ಲಿ. ನನ್ನ ಮಟ್ಟಿಗೆ ಹೇಳಿಕೊಳ್ಳುವುದಾದರೆ ನಾನೂ ಕಾಂಗ್ರೆಸ್, ನಮ್ಮ ಅಪ್ಪನೂ ಕಾಂಗ್ರೆಸ್.

ಶ್ರೀ ಹೆಚ್. ಡಿ. ದೇವೇಗೌಡ.—ಈಗ ಕಾಂಗ್ರೆಸ್ ಚರ್ಚೆ ಬೇಡ. ಏತಕ್ಕಂದರೆ ಮಾನ್ಯ ಕೃಷ್ಣಪ್ಪನವರಿಗೆ ಎರಡೂ ಕಾಂಗ್ರೆಸ್‌ನಲ್ಲಿದ್ದು ಅನುಭವ ಇದೆ. ಅವರು ಗೆದ್ದ ಕಡೆ ಹೋಗುವ ವ್ಯಕ್ತಿ ಅಲ್ಲ. ಇಂದಿರಾಗಾಂಧಿಯವರು ಅಧಿಕಾರದಲ್ಲಿದ್ದಾಗ ಸಂಸ್ಥಾ ಕಾಂಗ್ರೆಸ್ ನಿಜವಾದ ಕಾಂಗ್ರೆಸ್ ಎಂದು ಹೇಳುತ್ತಿದ್ದರು ಈಗ ಇಂದಿರಾ ಕಾಂಗ್ರೆಸ್ಸೇ ನಿಜವಾದ ಕಾಂಗ್ರೆಸ್ ಎಂದು ಅವರಿಗೆ ಅರ್ಥವಾಗಿದೆ. ಅದ್ದರಿಂದ ಅಲ್ಲಿದ್ದಾರೆ. ಅವರು ಗೆದ್ದ ಕಡೆ ಹೋಗುವ ಮನುಷ್ಯರಲ್ಲ. ಆದ್ದರಿಂದ ಚರ್ಚೆ ಏತಕ್ಕೆ ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಇದು ಜನತೆ ಹೇಳಿಕೊಟ್ಟ ಪಾಠ. ಕಾಂಗ್ರೆಸ್ಸಿಗರು ಹೇಳಿಕೊಟ್ಟ ಪಾಠ. ಈ ಪಾಠವನ್ನು ನೀವು ಹೇಳಿಲ್ಲ. ನಾವು ಜನತಾ ಪಕ್ಷ ಅಧಿಕಾರದಲ್ಲಿದ್ದಾಗ ಮಾಡಿದ ಕೃತ್ಯಗಳನ್ನು ಮಾಡಿದರೆ ಅಥವಾ ಮಿತಿಮೀರಿ ನಡೆದರೆ ನಮಗೂ ಜನ ಪಾಠ ಕಲಿಸುತ್ತಾರೆ. ಅದೇ ರೀತಿ ನಿಮ್ಮ ಪಕ್ಷಕ್ಕೂ ಪಾಠ ಕಲಿಸಿದ್ದರು ಎಂಬ ವಿಚಾರವನ್ನು ಹೇಳಿದ್ದೇನೆ. ನಾನು ಪ್ರಾರಂಭದಲ್ಲೇ ಹೇಳಿದ್ದೇನೆ, ಜನತೆ ಈ ವೇಶದ ಪ್ರಭುಗಳು. ಅವರು ಕೊಟ್ಟ ತೀರ್ಮಾನಕ್ಕೆ ನಾವು ಬದ್ಧರಾಗಬೇಕು.



ಶ್ರೀಮತಿ ಇಂದಿರಾಗಾಂಧಿಯವರು ನಿಜವಾದ ಕಾಂಗ್ರೆಸ್ಸಿನ ಮುಖಂಡರು, ಶ್ರೀಮಾನ್ ಡಿ. ದೇವರಾಜ ಅರಸರಲ್ಲಿ ಎಂಬ ತೀರ್ಮಾನವನ್ನು ಜನತೆ ಕೊಟ್ಟಿದ್ದಾರೆ, ಆ ಪ್ರಕಾರ ನಾವು ನಡೆದುಕೊಂಡಿದ್ದೇವೆ. ಇಷ್ಟು ಮಾತ್ರ ಈ ಸಂದರ್ಭದಲ್ಲಿ ಹೇಳಿ, ಮಾನ್ಯ ಅಧ್ಯಕ್ಷರು ನನಗೆ ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ವಂದಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

### Statement by Minister

#### Checking rise in prices of essential Commodities

ಶ್ರೀ ಎಸ್. ಬಂಗಾರಪ್ಪ (ಕಂದಾಯ ಮತ್ತು ಕೃಷಿ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಂಗಲಾದ ಲಕ್ಷ್ಮೀನಗರ್, ಎಸ್.ಆರ್. ಬೊಮ್ಮಾಯಿ, ಹೆಚ್. ಡಿ. ದೇವೇಗೌಡ, ಶ್ರೀ ಪಂಪಾವತಿ ಮತ್ತಿತರರು ಅವಶ್ಯಕ ವಸ್ತುಗಳ ವಿತರಣೆಯ ಸಂಬಂಧದಲ್ಲಿ ಕೈಗೊಂಡ ಹೆಚ್ಚಿನ ಕ್ರಮಗಳ ಬಗ್ಗೆ ಪ್ರಸ್ತಾಪದ ಕುರಿತು ಮಾನ್ಯ ಮುಖ್ಯ ಮಂತ್ರಿಗಳ ಪರವಾಗಿ ಒಂದು ಹೇಳಿಕೆಯನ್ನು ನೀಡಬಯಸುತ್ತೇನೆ. ೧. ಬೆಂಗಳೂರು ನಗರದಲ್ಲಿ ೬೩೦ ಸೀಮೆ ಎಣ್ಣೆ ಬೀದಿ ವ್ಯಾಪಾರಿಗಳು ಮತ್ತು ೧೦೧೩ ಸೀಮೆ ಎಣ್ಣೆ ಚಿಲ್ಲರೆ ವ್ಯಾಪಾರಿಗಳು ಇದ್ದಾರೆ. ಬೆಂಗಳೂರು ನಗರ ಬೀದಿ ವ್ಯಾಪಾರಿಗಳ ಮತ್ತು ಚಿಲ್ಲರೆ ವ್ಯಾಪಾರಿಗಳ ಸಂಘದ ಕಾರ್ಯದರ್ಶಿಗಳು ಆಹಾರ ಮತ್ತು ಸಿವಿಲ್ ಸರಬರಾಜುಗಳ ನಿರ್ದೇಶಕರಿಗೆ ದಿನಾಂಕ ೨೯ನೇ ಜನವರಿ ೧೯೮೦ರಂದು ಬರೆದ ತಮ್ಮ ಪತ್ರದಲ್ಲಿ ಈ ಮುಂದಿನ ಬೇಡಿಕೆಗಳನ್ನು ಮಾಡಿಕೊಂಡಿದ್ದಾರೆ.

- ಕ) ತಡೆಹಿಡಿಯಲಾದ ಲೈಸೆನ್ಸುಗಳನ್ನು ಪುನಃ ಹಿಂತಿರುಗಿಸುವುದು.
- ಖ) ಚಿಲ್ಲರೆ ವ್ಯಾಪಾರದ ಕಮಿಷನನ್ನು ಅವರ ಬಂಡವಾಳದ ಶೇಕಡ ೧೦ರಷ್ಟು ಕಿ ಏರಿಸುವುದು.
- ಗ) ಪ್ರತಿಯೊಬ್ಬ ಬೀದಿ ವ್ಯಾಪಾರಿಗೂ ತಿಂಗಳೊಂದರ ೨೫ ಬ್ಯಾರಲುಗಳಷ್ಟು ಸೀಮೆ ಎಣ್ಣೆಯನ್ನು ಒದಗಿಸುವುದು.
- ಘ) ಕಾರ್ಪೊರೇಷನ್ ವಿಭಾಗದಲ್ಲಿ ವಾರಕ್ಕೆ ಎರಡು ದಿನ ಸೀಮೆ ಎಣ್ಣೆಯನ್ನು ವಿತರಣೆ ಮಾಡುವ ಹೊಸ ವ್ಯವಸ್ಥೆಯನ್ನು ಕಾರ್ಯಚರಣೆಗೆ ತರುವುದನ್ನು ನಿಲ್ಲಿಸುವುದು.

ಮಾದಲನೆ ಬೇಡಿಕೆ.—ನಗದಿಪಡಿಸಿದ ಬೆಲೆಗಿಂತ ಹೆಚ್ಚಿನ ಬೆಲೆಗೆ ಸೀಮೆ ಎಣ್ಣೆಯನ್ನು ಮಾರಿರುವುದು, ಕಡಿಮೆ ಆಳತೆಯ ಮಾನವನ್ನು ಬಳಸಿರುವುದು ಇವೇ ಮುಂತಾದ ಅಕ್ರಮ ವ್ಯವಹಾರ ನಡೆಸಿರುವ ಪ್ರಯುಕ್ತ ೪೦ ಲೈಸೆನ್ಸುಗಳನ್ನು ತಡೆಹಿಡಿಯಲಾಗಿದೆ. ಕಾನೂನಿನ ಪ್ರಕಾರ ವಿಚಾರಣೆ ಮಾಡಿದ ತರುವಾಯ ಸೂಕ್ತ ಕ್ರಮವನ್ನು ಕೈಕೊಳ್ಳಲಾಗುವುದು. ತಡೆಹಿಡಿದ ಎಲ್ಲ ಲೈಸೆನ್ಸುಗಳನ್ನು ಪುನಃ ವಾಪಸು ಕೊಡಬೇಕೆಂಬ ಬೇಡಿಕೆಯನ್ನು ಒಪ್ಪಿಕೊಳ್ಳಲು ಸಾಧ್ಯವಿಲ್ಲ.

ಎರಡನೇ ಬೇಡಿಕೆ.—ಚಿಲ್ಲರೆ ವ್ಯಾಪಾರದ ಕಮಿಷನನ್ನು ೧೯೮೦ರ ಮಾರ್ಚ್ ೧ ರಿಂದ ಪ್ರತಿ ಲೀಟರಿಗೆ ೪.೯ ಪೈಸೆಯಿಂದ ೭ ಪೈಸೆಗೆ ಈಗಾಗಲೇ ಏರಿಸಲಾಗಿದೆ. ಚಿಲ್ಲರೆ ವ್ಯಾಪಾರದ ಕಮಿಷನನ್ನು ಏರಿಸುವುದಕ್ಕೆ ಸಂಬಂಧಪಟ್ಟಂತೆ ಅತಿ ಮುಖ್ಯವಾದ ಮತ್ತು ಬಹಳ ಹಿಂದಿನಿಂದ ಬಾಕಿ ಇದ್ದ ಬೇಡಿಕೆಯನ್ನು ಈಡರಿಸಲಾಗಿದೆ. ಕಮಿಷನಿನ ದರದಲ್ಲಿ ಯಾವುದೇ ಹೆಚ್ಚಳವನ್ನು ಮಾಡುವುದರಿಂದಾಗಿ ಗೃಹಕರಿಗೆ ಮಾರಾಟ ಮಾಡುವ ಬೆಲೆಯೂ ಏರಿರುವುದರಿಂದ, ಕಮಿಷನಿನ ದರವನ್ನು ಬಂಡವಾಳದ ಶೇಕಡ ೧೦ ರಷ್ಟು ಏರಿಸಬೇಕೆಂಬ ಬೇಡಿಕೆಯನ್ನು ಒಪ್ಪಿಕೊಳ್ಳಲು ಸಾಧ್ಯವಿಲ್ಲ.

ಮೂರನೇ ಬೇಡಿಕೆ.—ಸಧ್ಯಾ ಪ್ರತಿ ಬೀದಿ ವ್ಯಾಪಾರಿಗೆ ಪ್ರತಿ ತಿಂಗಳಿಗೆ ಸುಮಾರು ೧೬ ರಿಂದ ೧೭ ಬ್ಯಾರಲುಗಳಷ್ಟು ಸೀಮೆ ಎಣ್ಣೆಯನ್ನು ಹಂಚಲಾಗುತ್ತಿದೆ. ಇನ್ನೂ ಹೆಚ್ಚಿನ ಪ್ರಮಾಣದ ಹಂಚಿಕೆಯು ಸರಬರಾಜಾಗುವ ಸೀಮೆ ಎಣ್ಣೆಯ ಪ್ರಮಾಣವನ್ನು ಅವಲಂಬಿಸುತ್ತದೆ. ನಿಮಗೆ ತಿಳಿಸಿರುವಂತೆ ನಮಗೆ ಸಾಕಾಗುವಷ್ಟು ಸರಬರಾಜು ಆಗುತ್ತಿಲ್ಲ. ನಮಗೆ ತಿಂಗಳೊಂದಕ್ಕೆ ಆಗತ್ಯವಿರುವ ೨೨,೦೦೦ ಟನ್ನುಗಳಿಗೆ